

இளைஞர் நலன் மற்றும் விளையாட்டு மேம்பாட்டுத்துறை
கொள்கை விளக்கக் குறிப்பு - 2006-2007

அத்தியாயம் - 1

முன்னுரை

1.1 மனிதவள ஆதாரங்களின் மேம்பாட்டின் முக்கிய அங்கமாக திகழும் இளைஞர் நலன் மற்றும் விளையாட்டு மேம்பாடு, இளைஞர்களிடையே சுகாதாரம், தோழமை, நட்புடன் கூடிய போட்டி மனப்பான்மை ஆகியவைகளை வளர்த்து, அவர்களது ஆளுமைத் திறனை மேம்படுத்த தெளிவான தாக்கத்தை உண்டாக்கும். அனைத்து தரப்பு இளைஞர்களிடையே நல்ல குடிமகனாக விளங்குவதற்கான தகுதிகள், சமுதாய பணிக்காக தங்களை அர்ப்பணித்தல் போன்ற பண்புகளை வளர்ப்பதே, இளைஞர் நலன் மற்றும் விளையாட்டு மேம்பாட்டுத் துறையின் குறிக்கோளாகும். தனிநபர் பண்புகளை வளர்த்தல் மற்றும் வளர்ச்சித் திட்டங்களின் குறிக்கோளுக்காக பொறுப்பேற்கும் எண்ணத்தை உருவாக்குதல் ஆகியவற்றிற்காக இளைஞர்களிடையே தொண்டு செய்யும் மனப்பான்மையை நிலைநிறுத்த மற்றும் வலுவூட்டுவதை இத்துறை வலியுறுத்துகிறது. விளையாட்டு மற்றும் போட்டிகள், தேசிய மாணவர் படை மற்றும் நாட்டு நலப் பணித்திட்டம் ஆகியவற்றின் செயல்பாடுகள் இளைஞர்களிடையே அடிப்படை பண்புகளை வளர்த்து, அவர்களை பொறுப்புமிக்க குடிமகன்களாக மலரச் செய்கின்றன. விளையாட்டுகள் மற்றும் சமூக சேவைகளில் உயர்ந்து விளங்குதல் சாதனை படைக்கும் உணர்வினையும் தேசப் பெருமையையும் தேச பக்தியினையும் அதிகப்படுத்துகிறது. மேலும் விளையாட்டுக்கள் மற்றும் இளைஞர் அமைப்புகள், இளைஞர்களிடையே சமூக நல்லிணக்கம் மற்றும் ஒழுக்கத்தினை வளர்க்கின்றன. நமது மாநிலம் இளைஞர் நலன் மற்றும் விளையாட்டு நடவடிக்கைகளில் பெற்றிருக்கும் பெரும் உறுதியான உள்ளாற்றல் மற்றும் போட்டி மனப்பான்மைகளை கண்டறிந்து, தீவிரமாக வளர்க்கப்பட வேண்டும். கிராமப்புற மற்றும் நகர்ப்புற பகுதிகளிலுள்ள இளைஞர்களின் திறமைகளை கண்டறிய முயற்சித்து, அதன் மூலம் அவர்களின் திறமையை மேம்படுத்த சந்தர்ப்பம் அளிப்பதற்கும், போட்டியில் சிறந்து விளங்கும் நாட்டத்தினை மேம்படுத்துவதற்கும் தொடர்ந்து கவனம் செலுத்தப்படும்.

**2006-2007-ம் ஆம் ஆண்டின்
இளைஞர் நலன் மற்றும் விளையாட்டு
மேம்பாட்டுத் துறைக்கான நிதி ஒதுக்கீடு**

2006-2007-ம் ஆண்டின் இளைஞர் நலன் மற்றும் விளையாட்டு மேம்பாட்டுத் துறைக்கான மானியக் கோரிக்கை எண். **49-ன்கீழ்** நிதி ஒதுக்கீடு ரூ. **39.87** கோடி ஆகும். இதில் ரூ.**9.19** கோடி திட்டப் பணிகளுக்கானதாகும்.

அத்தியாயம் – 2

2.1 தமிழ்நாடு விளையாட்டு மேம்பாட்டு ஆணையம்.

இளைஞர்களின் விளையாட்டு ஆர்வத்தினை ஒருமுகப்படுத்தும் நோக்கத்துடன் தமிழக அரசு அரசாணை நிலை எண்.641 கல்வி (ஒய்1) துறை, நாள்.18.7.92-ல் அதற்கு முன்பு இயங்கி வந்த இளைஞர் மற்றும் விளையாட்டு பயிற்சித் துறை மற்றும் தமிழ்நாடு மாநில விளையாட்டு வளர்ச்சி வாரியம் ஆகியவற்றை ஒருங்கிணைத்து “தமிழ்நாடு விளையாட்டு மேம்பாட்டு ஆணையம்” என்ற அமைப்பினை உருவாக்கியது. இவ்வமைப்பு இந்திய விளையாட்டு குழு அமைப்பிற்கு ஒப்பானதாகும். மாண்புமிகு தமிழக முதல்வர் இவ்வாணையத்தின் தலைவர் ஆவார். தலைமை அமைப்பான தமிழ்நாடு விளையாட்டு மேம்பாட்டு ஆணையம் தமிழக அரசின் விளையாட்டு மற்றும் இளைஞர் நலப் பணிகள் குறித்த கொள்கை முடிவுகள் அனைத்தையும் செயல்படுத்தி வருகிறது.

2.2 குறிக்கோள்களும், இலக்குகளும்.

இளைஞர் நலன் மற்றும் விளையாட்டு மேம்பாட்டுத் துறையின் முக்கிய குறிக்கோள்கள் பின்வருமாறு:-


1. மாவட்டத் தலைநகரங்களிலும், பள்ளி மற்றும் கல்லூரிகளிலும் விளையாட்டிற்கான விளையாட்டு அரங்க மற்றும் ஆடுகள வசதிகளை உருவாக்குதல்.
2. திறமை மிக்க விளையாட்டு வீரர்களைக் கண்டறிந்து, அவர்களுக்குத் தக்க பயிற்சி மற்றும் நிதியுதவி அளித்து அவர்கள் தேசிய மற்றும் பன்னாட்டு விளையாட்டுப் போட்டிகளில் கலந்து கொண்டு வெற்றிவாகை பெறச் செய்தல்.
3. தலைசிறந்த விளையாட்டு வீரர்களை ஊக்குவிப்பதுடன் அவர்கள் உயர்ந்த அளவில் சாதனைகள் புரிந்திடும் வகையில் விருதுகளும், பல்வேறு ஊக்க உதவிச் சலுகைகளும் வழங்குதல்
4. மாணவர் மற்றும் மாணவரல்லாத இளைஞர்களிடையே சாகசச் செயல்கள் செய்ய ஆர்வத்தையும், உடற்பயிற்சி செய்ய ஆவலையும் ஊக்குவித்தல்.
5. மாணவர் மற்றும் மாணவரல்லாத இளைஞர் சமுதாயத்தினரிடையே அறிவியல் முனைப்பு, சமுதாய நல்லிணக்கம் மற்றும் சேவை மனப்பான்மை ஆகியவற்றை வளர்த்திடல்.
6. விளையாட்டு மற்றும் இளைஞர்கள் நலன் வளர்ச்சியின் நோக்கத்தில் மைய மற்றும் மாநில அரசுகளின் திட்டங்களைச் செயல்படுத்துதல்.
7. பல்வேறு விளையாட்டுப் போட்டிகள், இளைஞர் விழாக்கள் மற்றும் கண்காட்சிகள் நடத்தி இளைஞர்களிடம் எழுச்சியையும் உத்வேகத்தையும் மலரச் செய்தல்.

2.3 தமிழ்நாடு கடந்த ஆண்டுகளில் தேசிய மற்றும் பன்னாட்டு அளவில் குழுப் போட்டிகளிலும், தனித்திறன் மற்றும் குழு போட்டிகளிலும், முன்னிலை வகித்து வருகிறது. இது தமிழக அரசால் ஏற்படுத்தப்பட்ட விளையாட்டுக் கட்டமைப்பு, பயிற்சி வசதிகள், விளையாட்டுப் போட்டிகள் நடத்துதல் மற்றும் விளையாட்டு வீரர்களுக்கு அளிக்கப்படுகின்ற ஊக்க உதவித் தொகை ஆகியவற்றால் ஏற்பட்டது.

2.4 விளையாட்டில் தமிழ்நாடு மாநிலம் உன்னத நிலையை அடைவதற்கான உத்திகள்.

உலகத்தில் உள்ள வளரும் மற்றும் வளர்ச்சி பெற்ற நாடுகளில் விளையாட்டுத் துறையில் தொலைநோக்கு உத்தியினை மிக சரியாக கடைபிடிப்பதன் மூலம் வெற்றியினை வெளிக்கொணர்கிறார்கள். பிரமிடு முறையிலான அடித்தளத்தைக் கொண்டு கீழ்நிலையிலிருந்து உயர்ந்த நிலையை அடையும் வண்ணம் உத்தியை பலரும் கடைபிடித்து வருகிறார்கள். ஒலிம்பிக் போட்டிகளில் கலந்து கொள்ளும் பல நாடுகள் சிறியதாக இருப்பினும் வெற்றிகளை பெற்று

அவர்களின் மாநிலத்திற்கும், நாட்டிற்கும் பெருமை தேடி தருவதற்கு தொலைநோக்கு உத்தியினை கடைபிடிப்பது உகந்ததாகும். இவ்வாறான தொலைநோக்கு உத்தியினை தமிழ்நாட்டில் செயல்படுத்துவதன் மூலம் ஏனைய மாநிலங்களுக்கு முன்மாதிரியாக திகழலாம். தமிழ்நாட்டில் 5 பல்வேறு நிலையினைக் கொண்ட பிரமிடு முறையிலான தர வரிசையினை விளையாட்டுத் துறையில் செயல்படுத்திட இக்கொள்கை குறிப்பில் விளக்கப்படுகிறது. இவ்வாறான பிரமிடு வரிசையில் நிலை-1 கீழ்மட்ட திறன் கொண்ட அளவிலும், நிலை-5 அதிகபட்ச திறன்கொண்ட அளவிலுமாக உள்ளது. இதனை விளக்கும் பொருட்டு பிரமிடு முறையிலான வரைபடம் கீழே வரையப்பட்டுள்ளது.



விளையாட்டுக்களில் வெற்றியினை அடைய கீழ்வரும் காரணக்கூறுகள் முக்கியமானதாக உள்ளன:-

- அ) விளையாட்டுப் போட்டிகளின் தர வரிசை
- ஆ) விளையாட்டில் திறன் கண்டறிதல் மற்றும் வளர்ச்சிகளின் தர வரிசை
- இ) ஒவ்வொரு நிலையிலும் தேவையான விளையாட்டுக் கட்டமைப்பு வசதிகள்
- ஈ) பயிற்சி முறைகள் மற்றும் தேவைகளின் தர வரிசை
- உ) ஒவ்வொரு நிலையிலும் நேர்த்தி பெற்ற வல்லுநர்கள்
- ஊ) விளையாட்டுப் போட்டிகள் மற்றும் திறமையாளர்களை பல்வேறு நிலைகளில் ஊக்குவிப்பதற்கான விளையாட்டு ஆர்வலர்கள்.

மேற்கண்ட வரைபடத்தின் மூலம் ஒவ்வொரு நிலையிலும் மேற்காணும் காரணக்கூறுகள் ஒன்றுடன் ஒன்று தொடர்பில் உள்ளன.

இவ்வாறு அறிமுகப்படுத்தப்படும் உத்திகளின் வாயிலாக உன்னத நிலையை அடைவதற்கு ஒவ்வொரு நிலையினை பற்றியும் அறிந்து கொள்ள கீழ்க்காணும் வகையில் விரிவாக விளக்கப்படுகிறது:-

நிலை-1

2.5. அதிக அளவிலான பங்கேற்பு : உடற் தகுதியினை பரவலாக்குவதன் மூலம் இந்த நிலையினை வெளிக்கொணர இயலும். சிறப்பான நிலையினை அடையக்கூடிய திறமைகளை கண்டறிதல் மற்றும் உடற் தகுதி திறன்களை மேம்படுத்தக் கூடியவைகள் இதனுள் அடங்கும். குறைந்தபட்ச திறன் வளர்ச்சியுடன் விளையாட்டினை மிகச் சரியான முறையில் அறிந்து கொள்வதன் மூலம் ஒரு விளையாட்டு/விளையாட்டுப் பிரிவில் சரியான இடத்தினை அடைய இயலும். விளையாட்டுக் கட்டமைப்பு வசதிகள் தேவைக்கேற்ப இருப்பின் அடிப்படை திறன் கொண்டவர்களை மேம்படுத்துதல் இந்நிலையில் அடங்கும். போட்டிகளில் அதிக அளவிலான பங்கேற்பு, சமுதாய பங்கேற்பு மற்றும் உள்ளூர் அளவில் விளையாட்டில் ஆர்வத்தினை வளர்த்தல் இந்நிலையில் அடங்கும். அடிப்படையில் தேவையான பயிற்சிகளை உடற்கல்வி ஆசிரியர் அல்லது நிலை-1 பயிற்றுநர்களைக் கொண்டு வழங்க இயலும். இந்த நிலையில் விளையாட்டு ஆர்வலர்களைக் கண்டறிந்து அவர்களை விளையாட்டுத் திட்டங்களில் ஈடுபட செய்வதன் மூலம் ஊக்குவிக்க இயலும். மருத்துவர்கள் மற்றும் முடநீக்குயியல் நிபுணர்களிடையே விளையாட்டு மருத்துவத்தினை பிரபலப்படுத்துவதன் மூலம் அடிப்படை விளையாட்டு காயங்களுக்கு சிகிச்சை அளிக்க ஏதுவாக அமையும். நிலை-1, பிரமிடு முறையில் அடித்தளமாக அமைகிறது.

நிலை-2

2.6 மாவட்ட அளவிலான திட்டங்கள்.

மாவட்டங்களில் உள்ள தலைசிறந்த விளையாட்டுத் திறன்களை ஒருங்கிணைப்பதே இதன் குறிக்கோளாகும். தேசிய விளையாட்டு ஆணையத்தில் பயிற்சி பெற்ற பயிற்றுநர்களைக் கொண்டு மாவட்ட விளையாட்டு வளாகங்களிலும் மாவட்டங்களின் இதர பகுதிகளிலும் கண்டறியப்படும் விளையாட்டு திறன்மிக்கவர்களுக்கு பயிற்சி அளிக்க இது வழிவகுக்கும். நிலை-1ல் அளிக்கப்பட்ட நுணுக்கங்களை விட இந்நிலையில் அதிநவீன நுணுக்கங்களை பயிற்றுவிப்பது குறிக்கோளாகும். 2-ம் நிலையில் விளையாட்டுப் போட்டிகள் நடத்த உதவும் விளையாட்டுக் கட்டமைப்புகள் உள்ளடங்கும். மாவட்ட அளவில் விளையாட்டை ஊக்குவிக்க விரும்பும் விளையாட்டு ஆர்வலர்கள் இந்நிலையில் கண்டறியப்பட்டு ஊக்குவிக்கப்படுவர். அனைத்து மாவட்ட விளையாட்டு அலுவலர்களும் மாவட்டத்தில் பிரபலமான விளையாட்டுக்களை கண்டறிந்து அதனை முன்னேற்ற தகுந்த விளையாட்டு வரைபடம் தயாரிக்கும் பணியில் தொடர்ந்து ஈடுபடுத்தப்படுவர். மேலும் மாவட்டத்தில் பிரபலமான விளையாட்டுக்களுக்கான ஒரு வரையறுக்கப்பட்ட திட்டத்தினை மேம்படுத்தும் பணியிலும் ஈடுபடுத்தப்படுவர்.

நிலை-3

2.7 மாநில அளவில் விளையாட்டில் சிறந்து விளங்குதல்.

இப்பிரமிடின் அடுத்த நிலையானது மாநில அளவில் விளையாட்டில் சிறந்து விளங்குதல் ஆகும். மாநில அளவிலான விளையாட்டுப் போட்டிகளை நடத்துவதற்கு தகுதிவாய்ந்த விளையாட்டுக் கட்டமைப்பு வசதிகளை கண்டறிந்து அவற்றினை ஒருங்கிணைத்து அதற்கு தகுந்த விளம்பரம் அளிக்கப்படும். மாநில அளவில் சேம்பியன்களாக திகழ்வதற்கு தகுதி படைத்த மாணவ, மாணவிகளின் திறனை மேம்படுத்த தனித்தனிவனம் செலுத்தப்படும். சிறப்பு வாய்ந்த அகாடமிகள், விளையாட்டுப் பள்ளிகள், விளையாட்டு விடுதிகள் மற்றும் பிற விளையாட்டுத் திறன் வளர்க்கும் திட்டங்கள் மாநிலம் முழுவதும் ஊக்குவிக்கப்படும். இங்கு பயிற்சி அளிப்பதில்

முன்னுரிமை வழங்கப்பட்டு திறமை வாய்ந்த பயிற்றுநர்கள் எங்கு செயல்பட்டு வந்தாலும் அவர்களது சேவையை பயன்படுத்தி மாநில அளவில் தனி சிறப்பு வாய்ந்த வீரர்களை உருவாக்க முயற்சி மேற்கொள்ளப்படும். விளையாட்டு மருத்துவ வல்லுநர்கள், ஊட்ட உணவு வல்லுநர்கள், மனோதத்துவ நிபுணர்கள், உடல் தகுதி திறன் நிபுணர்கள், முட நீக்கியல் நிபுணர்கள் கண்டறியப்படுவர். மாநில அளவிலான விளையாட்டுக்களுக்கு உதவி புரியும் விளையாட்டு ஆர்வலர்கள் ஒருங்கிணைக்கப்பட்டு

ஊக்குவிக்கப்படுவார்கள். மேலும் மாநில அளவில் திறமையுள்ள வீரர்கள் மற்றும் வீராங்கனைகளை ஊக்குவித்து அவர்களை பணியில் அமர்த்துபவர்களை கண்டறியப்படுவதன் மூலம், சேம்பியன் விளையாட்டு வீரர்களுக்கு பணிவாய்ப்பு கிடைக்கச் செய்ய இயலும்.

நிலை-4

2.8 தேசிய அளவிலான செயல்பாடுகள்.

இந்நிலையில் தேசிய அளவில் செயல்பாடுகளுக்கு முக்கியத்துவம் அளிக்கப்படும். தேசிய அளவிலான வீரர்களை பயிற்றுவிக்கவும், மேம்படுத்துவதற்குமான ஒருங்கிணைந்த முயற்சிகள் ஊக்குவிக்கப்படும். தேசிய திட்டத்தில் பயிற்சி அளிக்கும் வண்ணம், பயிற்றுநர்களை பயிற்சி நுணுக்கங்கள் அவ்வப்போது நவீனப்படுத்தப்படும். தேசிய அளவில் நடத்தப்படும் போட்டிகளுக்கான விளையாட்டுக் கட்டமைப்பு வசதிகள் கண்டறியப்பட்டு மேம்படுத்தப்படும். விளையாட்டு வீரர்கள் மற்றும் விளையாட்டு பிரியர்களிடையே உந்துதலையும் போட்டி மனப்பான்மையும் ஏற்படுத்த தேசிய அளவிலான போட்டிகளை தமிழ்நாட்டில் நடத்திட இம்மாநிலம் ஊக்குவிக்கும். இந்நிலையில், விளையாட்டு வீரர்களிடையே உள்ள திறமைகளை மேம்படுத்த விளையாட்டில் ஏற்படும் காயங்கள், விளையாட்டு மருத்துவம், மனோதத்துவ சேவை ஆகிய வல்லுநர்களின் சேவைகள் மிகவும் தேவையாக உள்ளது. முடிந்த அளவில் தமிழ்நாடு விளையாட்டு மேம்பாட்டு ஆணையம் அயல்நாட்டு வல்லுநர்களின் சேவையை பயன்படுத்தி இங்குள்ள பயிற்றுநர்களின் தரத்தினை உயர்த்துவது நீண்ட நாட்களுக்கு பலன் அளித்திடும். நிலை-4-ன்கீழ் தெளிவாக கண்டறியப்பட்ட அமுலாக்கத்தில் உள்ள திட்டங்கள் தேசிய அளவில் சாதனை புரிபவர்களை தேர்வு செய்வதில் கவனம் செலுத்திடும். பலன் அளிக்கக் கூடிய செலவினமாக இருப்பதே இதன் நோக்கமாகும். மேலும் இத்திட்டத்தின் இடையில் மறுமதிப்பீடு செய்யப்பட்டு எங்கெங்கு தேவையோ அங்கங்கு திருத்தங்கள் கொண்டு வரப்படும். தேசிய அளவிலான போட்டிகளில் ஆர்வமுள்ள விளையாட்டு ஆர்வலர்கள் கண்டறியப்பட்டு ஊக்குவிக்கப்படுவர். நிகழ்ச்சிகளை பொறுப்பேற்று நடத்தும் நிறுவனங்கள், விளம்பர வல்லுநர்கள், இதர விளையாட்டை ஊக்குவிக்கும் நிறுவனங்களுக்கு தேசிய அளவிலான போட்டிகளை நடத்துவதற்கான சாத்தியக் கூறுகள் அறிவிக்கப்படும்.

நிலை-5

2.9 சர்வதேச அளவிலான சாதனைகள்.

பிரமிடின் மிக முக்கிய இந்நிலை, கீழ் உள்ள நிலைகளின் சரியான ஒருங்கிணைப்பால் பலப்படுத்தப்படுகிறது. இந்நிலையில் சர்வதேச அளவில் வெற்றிகள் பெறுவது மற்ற நான்கு நிலைகளிலிருந்தும் இயற்கையாக வெளிப்பட்டுவரும் இறுதி முடிவாகும். இருப்பினும் இந்நிலையில் தேவைகள் மிக அதிக அளவில் இருப்பதால் மற்ற நிலைகளிலுள்ள முயற்சிகளைவிட சிறப்பு முயற்சிகள் தேவைப்படும். விளையாட்டுக் கட்டமைப்புகள் சர்வதேச அளவிலான விளையாட்டுப் போட்டிகள் நடத்திட பன்னாட்டு அளவிலான

இணையங்கள் வகுத்துள்ள பல்வேறு நிபந்தனைகளின்படி அமைய வேண்டும். இந்நிலையில் சர்வதேச தரப்போட்டிகளை தமிழ்நாட்டில் நடத்த ஊக்குவிக்கப்படும். மேலும் சர்வதேச விளையாட்டுப் போட்டிகளில் ஆர்வமுள்ள விளையாட்டு ஆர்வலர்கள் ஒருங்கிணைக்கப்படுவர். இந்நிலை, திறமையை மேம்படுத்துவதற்கு அதிநவீன பயிற்சி மற்றும் வெளிநாடுகளில் விளையாட்டில் பங்கேற்பது முக்கியமானதாக இருக்கும். உலக அளவில் பயிற்சிக்கான ஆராய்ச்சி வசதிகளை கொண்டுள்ள சிறப்பு வாய்ந்த நிறுவனங்கள் தொடர்பு கொள்ளப்படும்.

2.10 தமிழ்நாட்டை சார்ந்த விளையாட்டு வீரர்கள் சர்வதேச போட்டிகளான ஒலிம்பிக் போட்டிகள், காமன்வெல்த் மற்றும் ஆசிய விளையாட்டுப் போட்டிகளில் பதக்கம் பெறுவதற்கு உலகத்தரம் வாய்ந்த வீரர்களாகத்திகழ தகுதி படைத்த விளையாட்டு வீரர்களுக்கும்,

பயிற்றுநார்களுக்கும் வெளிநாடுகளில் பயிற்சியும், பங்கேற்பும் அளிக்கப்பட வேண்டும். தமிழ்நாடு விளையாட்டு மேம்பாட்டு ஆணையம் இதனை கருத்தில் கொண்டு சில குறிப்பிட்ட ஒலிம்பிக் விளையாட்டுக்களில் அயல்நாடுகளில் விளையாடவும், பயிற்சியாளர்கள் அயல்நாட்டில் உள்ள பயிற்சி நிறுவனங்களில் பயிற்சி பெறவும் நிதியுதவி வழங்கும். இந்நிலையில், தொழில் ரீதியான அணுகுமுறை முக்கிய பங்கு வகிக்கிறது. இத்தொழில் ரீதியான அணுகுமுறையை அடைவதற்கு தமிழ்நாடு விளையாட்டு மேம்பாட்டு ஆணையம் உரிய முயற்சிகளை மேற்கொள்ளும்.

2.11 குறிப்பாக, விளையாட்டில் உன்னத நிலையை அடைய அனைத்து சமூக விளையாட்டு முயற்சிகளையும் ஒருங்கிணைத்து செயல்படுத்த நடவடிக்கை எடுக்கப்படுகிறது. தகுந்த அடிப்படை பயிற்சியின்றி இப்பிரமிடின் உச்சநிலையை அடைய இயலாது என்பது சொல்லித் தெரிவதில்லை. எனவே, அடிப்படை மிகவும் முக்கியமானதாகும். கீழ்நிலையின் பலமே மேல்நிலையை பலப்படுத்தும். கீழ்நிலையில் சிறந்த ஒருங்கிணைந்த முயற்சி இருப்பின் மேல்நிலைகளில் சிறந்த முன்னேற்றம் காணலாம். இப்பிரமிடு மாதிரி, நல்ல அடிப்படை உள்ள திட்டம் வகுத்தால் அது தமிழ்நாடு விளையாட்டு மேம்பாட்டு ஆணையத்தின் கொள்கைகளையும், திட்டங்களையும் முன்னேற்றும். இவ்வாறு செயல்பட்டால் ஒலிம்பிக் போட்டிகளில் பதக்கங்களை வெல்லலாம். விளையாட்டுக் கட்டமைப்புகள், போட்டிகள், விளையாட்டுத் திறன் கண்டறிதல், விளையாட்டு திறன் முன்னேற்றம், பயிற்சி, சிறப்பு வல்லுநர்கள் உதவி எதுவாயினும் தமிழ்நாடு விளையாட்டு மேம்பாட்டு ஆணையம் மேலே குறிப்பிட்ட நிலைகளின்படி தனது செயல்பாட்டினை ஒருங்கிணைத்து செயல்பட்டால் நாட்டில் நமது மாநிலம் விளையாட்டில் சிறந்த மாநிலமாக திகழும்.

2.12 தனது செயல்பாட்டினை திறன்பட உத்திகளை வெளியிட்டு அதற்கேற்ப செயல்திட்டங்களை நடத்தும் எந்த ஒரு நிறுவனமும் தனது குறிக்கோளினை அடைய முடியும். நமது செயல்பாடுகளும் அவ்வாறே பலன்தரும் வகையில் அறுதியிடப்பட்டு அச்செயல்பாடுகள் மேலே குறிப்பிட்ட வெற்றிக் கனியை சர்வதேச அளவில் அடைய தமிழ்நாடு, விளையாட்டில் முதன்மையான மாநிலமாக திகழும் வண்ணம் தமிழ்நாடு விளையாட்டு திட்டமும் வடிவமைக்கப்பட்டுள்ளது.

அத்தியாயம் – 3

விளையாட்டு கட்டமைப்பு வசதிகளை மேம்படுத்துதல்.

ஒரு நாட்டில் விளையாட்டுக்களில் பங்கேற்கும் மனப்பான்மையினை ஊக்குவிப்பதில் விளையாட்டு கட்டமைப்பு வசதிகள் முக்கிய பங்கு வகிக்கின்றன. மாநிலத்திலுள்ள அனைத்து திறமையாளர்களுக்கும் போதுமான கட்டமைப்பு வசதிகளை அமைத்து தருவதற்கு தமிழ்நாடு முன்னுரிமை அளித்துள்ளது.

முன் அத்தியாயத்தில் தெரிவித்துள்ள நிலைகளுடன் இணைக்கும் வகையில் தொலைநோக்குடன் ஏற்படுத்தப்பட்ட உத்திகளை கருத்தில் கொண்டு தமிழ்நாட்டில் அமைந்துள்ள விளையாட்டு கட்டமைப்பு வசதிகளின் விவரங்கள் வருமாறு :

நிலை-5

3.1 பன்னாட்டு தரத்திலான – வசதிகள்.

1. ஜவஹர்லால் நேரு விளையாட்டரங்கம், பெரியமேடு, சென்னை.

இவ்விளையாட்டரங்கம் சுமார் 40,000 இருக்கை வசதியைக் கொண்டு கட்டப்பட்டது. மேலும், பன்னாட்டு தரத்திலான கால்பந்து ஆடுகளம் (புல்வெளியுடன்) மற்றும் தடகள ஓடுகள (400 மீ. 8 ஓடுகளப் பாதையுடன் செயற்கை இழை ஓடுகளம்) வசதிகளைக் கொண்டது. இவ்விளையாட்டரங்கம் மின்னொளி அமைப்பு மற்றும் மின்னணு கணக்கியல். கருவி ஆகிய வசதிகளையும் கொண்டது. மேலும், இவ்விளையாட்டரங்கில் ஒரு சதுரங்கக் கூடம், ஒரு பளுதூக்கும் கூடம் மற்றும் மேசைப்பந்து விளையாட்டிற்கான ஒரு கூடமும் அமைந்துள்ளன.

2. பல்நோக்கு உள் விளையாட்டு அரங்கம், பெரியமேடு, சென்னை.

8000 இருக்கை வசதியைக் கொண்ட இவ்விளையாட்டரங்கம் கையெழுத்துப்பந்து, கூடைப்பந்து, மேசைப்பந்து, சிறகூப்பந்து, குத்துச்சண்டை, மல்யுத்தம், பளுதூக்குதல் போன்ற விளையாட்டுக்கான வசதிகளுடன் குளிர்சாதன வசதியுடன் கூடியது. தற்போது இந்த வளாகத்தில் ஸ்கேட்டிங் ரிங்க் மற்றும் ரோலர் ஹாக்கி ஸ்கேட்டிங் ரிங்க் போன்ற வசதிகளும் ஏற்படுத்தப்பட்டுள்ளன.

3. வளைகோல்பந்து விளையாட்டரங்கம், எழும்பூர், சென்னை.

இவ்விளையாட்டரங்கம் 4000 இருக்கை வசதியைக் கொண்டது. வளைகோல்பந்து ஆடுகளம் புதிய “மெகா டாப் செயற்கை புல்வெளி” 30 x 15 மீ அளவில் பயிற்சி வளைகோல்பந்து ஆடுகள வசதியுடன் அமைக்கப்பட்டுள்ளது. மேயர் இராதா கிருஷ்ணன் வளைகோல்பந்து ஆடுகளத்தில் வண்ணத் தொலைக்காட்சியில் ஒளிபரப்பும் வகையில் செயற்கை மின்னொளி வசதி அமைக்கப்பட்டுள்ளது.

4. நீச்சல் குள வளாகம், வேளச்சேரி, சென்னை.

இவ்விளையாட்டரங்கம் 4000 இருக்கை வசதியுடன் ஒரு போட்டி குளம்- (50 x 25 மீ), ஒரு பாய்ச்சல் குளம் - (18 x 25 மீ) மற்றும் ஒரு பயிற்சி குளம்- (20 x 25 மீ) ஆகிய வசதிகள் உடையது

5. டென்னிஸ் விளையாட்டரங்கம், நங்கம்பாக்கம், சென்னை.

இவ்விளையாட்டரங்கத்தில் மத்திய ஆடுகளத்தில் 5000 இருக்கை வசதிகளும் மற்றும் 6 பயிற்சி ஆடுகளங்களில் 2000 இருக்கை வசதிகளும் உள்ளது. இந்த செயற்கை இழை ஆடுகளங்கள் சர்வதேச அளவிலுள்ள ஆடுகளங்களுக்கு இணையாகவும், மின்னொளி அமைப்புடன் கூடியதாகவும் உள்ளது.

6. ஸ்குவாஷ் (சுவாப்ந்து) ஆடுகளம், மாநில விளையாட்டு வளாகம், நேரு பூங்கா.

தனியார் கூட்டாண்மையுடன் எட்டு சர்வதேச தரத்திலான ஸ்குவாஷ் ஆடுகளங்கள் மாநில விளையாட்டு வளாகம், நேரு பூங்காவில் தமிழ்நாடு மாநில ஸ்குவாஷ் ராக்கெட் கழகத்துடன் இணைந்து அமைக்கப்பட்டுள்ளன

7. மதுரை மற்றும் கோவையில் செயற்கை இழை ஆடுகளப் பாதை.

மதுரை ரேஸ் கோர்ஸ் விளையாட்டரங்கில் செயற்கை இழை ஆடுகளப் பாதை மேம்படுத்தப்பட்டுள்ளது. மேலும் ஒரு செயற்கை இழை ஆடுகளப் பாதை கோவை நேரு விளையாட்டரங்கில் மேம்படுத்தப்படவுள்ளது.

8. அண்ணா விளையாட்டரங்கம், பாளையங்கோட்டையிலும் சென்னை ஓய்.எம்.சி.ஏ உடற்பயிற்சி கல்லூரியுடன் இணைந்து, அக்கல்லூரி மைதானத்தில் கூட்டு கட்டமைப்பு மேம்பாட்டு வசதியுடன் செயற்கை இழை ஹாக்கி ஆடுகளங்கள் அமைக்கப்பட்டுள்ளன.

3.2 மாவட்டத் தலைநகரங்களில் உள்ள விளையாட்டு கட்டமைப்பு வசதிகள்.

வ. எண்.	மாவட்டம்	நிலை 4 தேசிய அளவில்	நிலை 3 மாநில அளவில்	நிலை 2 மாவட்ட அளவில்	நிலை 1 அடிப்படை வசதிகள்	பிற வசதிகள் / குறிப்பு
1.	சென்னை	அண்ணா நீச்சல் குளம் 50 x 21 மீ மற்றும் 25 x 13 மீ நீச்சல் குளம்	--	ஷெனாய் நகர் நீச்சல் குளம் 36 x 13 மீ	அரசு மேல்நிலை பள்ளி, புதூரில் (ஒருமித்த உடன் படிக்கையின் கீழ்) ஒரு கால்பந்து ஆடுகளம், நான்கு கிரிக்கெட் பயிற்சி பெறும் திடல்கள்	5-ம் நிலை ஆக பன்னாட்டு தரம் வாழ்ந்த விளையாட்டு வசதிகள் சென்னையில் மட்டும் கொடுக்கப்பட்டு உள்ளன
	மாநில விளையாட்டு வளாகம், சென்னை	2 செயற்கை இழை டென்னிஸ் ஆடுகளங்கள்	400மீ தடகள ஆடுகளம் ஒரு கால்பந்து ஆடுகளம் 2 கூடைப்பந்து ஆடுகளம் 2 கைப்பந்து ஆடுகளம்	ஒரு கபாடி ஆடுகளம்	--	ஒரு ஹாக்கி பயிற்சி ஆடுகளம்
2.	திருவள்ளூர்	முகப்பேரில் இரண்டு டென்னிஸ் ஆடுகளங்கள்	400மீ தடகள ஆடுகளம் ஒரு கால்பந்து ஆடுகளம் 2 கூடைப்பந்து ஆடுகளம் 2 கையுந்து பந்து ஆடுகளம் (பணி நடைபெற்று வருகிறது)	முகப்பேரில் ஒருமித்த உடன்படிக்கையுடன் 25 x 13 மீ நீச்சல் குளம் உள்ளது. ஒரு சிறகுபந்து உள் விளையாட்டு அரங்கம் கட்ட திட்டமிடப்பட்டு உள்ளது.	--	--

வ. எண்	மாவட்டம்	நிலை 4 தேசிய அளவில்	நிலை 3 மாநில அளவில்	நிலை 2 மாவட்ட அளவில்	நிலை 1 அடிப்படை வசதிகள்	பிற வசதிகள் / குறிப்பு
3.	காஞ்சீபுரம்	இரண்டு செயற்கை இழை டென்னிஸ் ஆடுகளங்கள்	400மீ தடகள ஓடுகளம் ஒரு கால்பந்து ஆடுகளம் 1 வளைகோல் பந்து ஆடுகளம் 1 கூடைப்பந்து மைதானம் 2 கையுந்து பந்து மைதானம் ஸ்குவாஷ் கோர்ட்	1 கபாடி மைதானம் குத்துச் சண்டை மைதானம்	1 பூப்பந்து மைதானம்	--
4.	வேலூர்	--	--	ஒரு கால்பந்து ஆடுகளம் மினி விளையாட்டு அரங்கம், ஜோலார் பேட்டை	நேதாஜி அரங்கத்தில் 400மீ தடகள ஓடுகளம்	குத்துச் சண்டை மைதானம் மற்றும் இரண்டு செயற்கை இழை டென்னிஸ் ஆடுகளங்கள் மாவட்ட விளையாட்டு அரங்கில் கட்ட திட்டமிடப்பட்டு உள்ளது.

வ. எண்	மாவட்டம்	நிலை 4 தேசிய அளவில்	நிலை 3 மாநில அளவில்	நிலை 2 மாவட்ட அளவில்	நிலை 1 அடிப்படை வசதிகள்	பிற வசதிகள் / குறிப்பு
5.	கடலூர்	இரண்டு செயற்கை இழை டென்னிஸ் ஆடுகளங்கள்	400மீ தடகள ஓடுகளம் ஒரு கால்பந்து ஆடுகளம் 1 வளைகோல் பந்து ஆடுகளம் 1 கூடைப்பந்து மைதானம் 1 கையுந்து பந்து மைதானம் ஸ்குவாஷ் கோர்ட்	25 மீ நீச்சல் குளம், விருத்தாச்சலத்தில் ஒரு சிறிய விளையாட்டு அரங்கம்	மல்டி ஜிம் ஹால் சிறகுப்பந்து உள் விளையாட்டு அரங்கம் குத்துச் சண்டை மைதானம்	--
6.	விழுப்புரம்	--	400மீ தடகள ஓடுகளம் ஒரு கால்பந்து ஆடுகளம் 1 கையுந்து பந்து மைதானம்	---	மல்டி ஜிம் ஹால்	---
7.	நாகப்பட்டினம்	--	400மீ தடகள ஓடுகளம் ஒரு கால்பந்து ஆடுகளம் ஸ்குவாஷ் கோர்ட்	25 மீ நீச்சல் குளம் தரங்கம்பாடியில் ஒரு சிறிய விளையாட்டு அரங்கம்.	மல்டி ஜிம் ஹால், குத்துச் சண்டை மைதானம், திறந்தவெளி விளையாட்டு அரங்கம், இராஜன் தோட்டம்.	

வ. எண்.	மாவட்டம்	நிலை 4 தேசிய அளவில்	நிலை 3 மாநில அளவில்	நிலை 2 மாவட்ட அளவில்	நிலை 1 அடிப்படை வசதிகள்	பிற வசதிகள்/ குறிப்பு
8.	தஞ்சாவூர்	--	400மீ தட்கள ஒடுகளம் ஒரு கால்பந்து ஆடுகளம் 1 வளைகோல் பந்து ஆடுகளம் 1 கூடைப்பந்து மைதானம் 1 கையெழுத்து மைதானம் ஸ்குவாஷ் கோர்ட்	25 மீ நீச்சல் குளம்	மல்டி ஜிம் ஹால் குத்துச் சண்டை மைதானம்	--
9.	திருச்சி	உள் விளையாட்டு அரங்க பணி நடை பெற்று வருகிறது	400மீ தட்கள ஒடுகளம் ஒரு கால்பந்து ஆடுகளம் 1 வளைகோல் பந்து ஆடுகளம் 1 கூடைப்பந்து மைதானம் 1 கையெழுத்து மைதானம் டென்னிஸ் கோர்ட்	25 மீ நீச்சல் குளம்	மல்டி ஜிம் ஹால், செயற்கை ஹாக்கி பயிற்சி ஆடுகளம், 25 x 30 மீ குத்துச் சண்டை மைதானம்	விளையாட்டு விடுதி மாணவர் களுக்கான புதிய விளையாட்டு விடுதி

வ. எண்	மாவட்டம்	நிலை 4 தேசிய அளவில்	நிலை 3 மாநில அளவில்	நிலை 2 மாவட்ட அளவில்	நிலை 1 அடிப்படை வசதிகள்	பிற வசதிகள் / குறிப்பு
10.	புதுக் கோட்டை	---	400மீ தட்கள ஒடுகளம் ஒரு கால்பந்து ஆடுகளம்,1 கூடைப்பந்து மைதானம்,1 கையெழுத்து மைதானம்	25 மீ நீச்சல் குளம்	மல்டி ஜிம் ஹால்	---
11	பெரம்பலூர் (இ) அரியலூர்	---	400மீ தட்கள ஒடுகளம் ஒரு கால்பந்து ஆடுகளம்,1 கூடைப்பந்து மைதானம், 1 கையெழுத்து மைதானம்	பெரம்பலூரில் ஒரு சிறிய விளையாட்டு அரங்கம்.	மல்டி ஜிம் ஹால், செயற்கை ஹாக்கி பயிற்சி ஆடுகளம் 25 x 30 மீ	---
12.	திண்டுக்கல்	ஒரு கால்பந்து ஆடுகளம் (புல் தரையுடன்)	400மீ தட்கள ஒடுகளம்,1 கூடைப்பந்து மைதானம் 1, கையெழுத்து பந்து மைதானம்	25 மீ நீச்சல் குளம் (பணி நடைபெற்று வருகிறது)	மல்டி ஜிம் ஹால்	---
13.	மதுரை	இரண்டு செயற்கை இழை டென்னிஸ் ஆடு களங்கள்	ஒரு கால்பந்து ஆடுகளம் 2 வளை கோல் பந்து ஆடுகளம் 1 கூடைப் பந்து மைதானம் 1 கையெழுத்து பந்து மைதானம்	25 மீ நீச்சல் குளம்	சிறகுபந்து உள் விளையாட்டு அரங்கம் மல்டி ஜிம் ஹால் மதுரை மற்றும் வாடிப்பட்டியில் செயற்கை ஹாக்கி பயிற்சி ஆடுகளம் 25 x 30மீ.	விளை யாட்டு விடுதி மாணவர் களுக்கான புதிய விளையாட்டு விடுதி

வ. எண்	மாவட்டம்	நிலை 4 தேசிய அளவில்	நிலை 3 மாநில அளவில்	நிலை 2 மாவட்ட அளவில்	நிலை 1 அடிப்படை வசதிகள்	பிற வசதிகள் / குறிப்பு
14.	விருதுநகர்	--	400மீ தடகள ஓடுகளம் ஒரு கால்பந்து ஆடுகளம் 1 வளைகோல் பந்து ஆடுகளம் 1 கூடைப்பந்து மைதானம் 1 கையெழுத்துப்பந்து மைதானம் ஸ்குவாஷ் கோர்ட்	சிவகாசியில் ஒரு சிறிய விளையாட்டு அரங்கம்.	மல்லி ஜிம் ஹால், செயற்கை ஹாக்கி பயிற்சி ஆடுகளம் 25 x 30 மீ குத்துச் சண்டை மைதானம்	--
15.	தூத்துக்குடி	--	400மீ தடகள ஓடுகளம் ஒரு கால்பந்து ஆடுகளம் 1 வளைகோல் பந்து ஆடுகளம் 1 கூடைப்பந்து மைதானம் 1 கையெழுத்துப்பந்து மைதானம் ஸ்குவாஷ் கோர்ட்	25 மீ நீச்சல் குளம்	மல்லி ஜிம் ஹால், செயற்கை ஹாக்கி பயிற்சி ஆடுகளம் 25 x 30 மீ, குத்துச்சண்டை மைதானம்	--
16.	திருநெல்வேலி	--	2 கூடைப்பந்து மைதானங்கள் 2 கையெழுத்துப்பந்து மைதானங்கள் 400மீ தடகள ஓடுகளம் ஒரு கால்பந்து ஆடுகளம் (புல்தரையுடன்)	ஆலங்குளம் & கல்லிடைக் குறிச்சியில் விளையாட்டு அரங்கம்.	சிறகுப்பந்து உள்ள விளையாட்டு அரங்கம், மல்லி ஜிம் ஹால், குத்துச் சண்டை மைதானம்	விளையாட்டு விடுதி செயல்பட்டு வருகிறது

வ. எண்	மாவட்டம்	நிலை 4 தேசிய அளவில்	நிலை 3 மாநில அளவில்	நிலை 2 மாவட்ட அளவில்	நிலை 1 அடிப்படை வசதிகள்	பிற வசதிகள் / குறிப்பு
17.	கன்னியாகுமரி	--	400மீ தடகள ஓடுகளம், ஒரு கால்பந்து ஆடுகளம், 2கூடைப்பந்து மைதானம், 2கையெழுத்துப்பந்து மைதானங்கள் ஸ்குவாஷ் கோர்ட்	25 மீ நீச்சல் குளம்	மல்லி ஜிம் ஹால், குத்துச் சண்டை மைதானம்	
18.	தர்மபுரி	--	400மீ தடகள ஓடுகளம், 1 கால்பந்து ஆடுகளம், 1 கூடைப்பந்து மைதானம், 1கையெழுத்துப்பந்து மைதானம்	25 மீ நீச்சல் குளம், உள்ள விளையாட்டு அரங்கம் கட்ட திட்டமிடப்பட்டு உள்ளது.	மல்லி ஜிம் ஹால், குத்துச் சண்டை மைதானம்	---
19.	சேலம்	உள் விளையாட்டு அரங்கம்	ஒரு கால்பந்து ஆடுகளம் 1 கூடைப்பந்து திடல் 1 கையெழுத்துப்பந்து மைதானம் ஸ்குவாஷ் கோர்ட்	25 மீ நீச்சல் குளம்	மல்லி ஜிம் ஹால், குத்துச் சண்டை மைதானம்	---
20.	ஈரோடு	--	400மீ தடகள ஓடுகளம் ஒரு கால்பந்து ஆடுகளம் 2 கூடைப்பந்து மைதானங்கள் 2கையெழுத்துப்பந்து மைதானங்கள் ஸ்குவாஷ் கோர்ட்	25 மீ நீச்சல் குளம்	சிறகுப்பந்து உள்ள விளையாட்டு அரங்கம், மல்லி ஜிம் ஹால், குத்துச் சண்டை மைதானம்	---

வ. எண்	மாவட்டம்	நிலை 4 தேசிய அளவில்	நிலை 3 மாநில அளவில்	நிலை 2 மாவட்ட அளவில்	நிலை 1 அடிப்படை வசதிகள்	பிற வசதிகள் / குறிப்பு
21.	கோயம்புத்தூர்	--	2 கூடைப்பந்து மைதானங்கள் 2 கையெழுத்துப்பந்து மைதானங்கள் 1 கால்பந்து ஆடுகளம் (புல்தரையுடன்)	--	செயற்கை ஹாக்கி பயிற்சி ஆடுகளம் 25 x 30 மீ, மல்பி ஜிம் ஹால்	--
22.	நீலகிரி	2 செயற்கை டென்னிஸ் ஆடுகளங்கள்	400மீ தடகள ஆடுகளம் ஒரு கால்பந்து ஆடுகளம் (புல்தரையுடன்) 1 கூடைப்பந்து மைதானம் 1 கையெழுத்துப்பந்து மைதானம் 1 பல்நோக்கு உள் விளையாட்டு அரங்கம்	கோத்தகிரியில் ஒரு சிறிய விளையாட்டு அரங்கம்	மல்பி ஜிம் ஹால், குத்துச் சண்டை மைதானம்	---
23.	இராமநாதபுரம்	--	400மீ தடகள ஆடுகளம், ஒரு கால்பந்து ஆடுகளம், 1 கூடைப்பந்து மைதானம், 1 கையெழுத்துப்பந்து மைதானம்,	25 மீ நீச்சல் குளம் பரமக்குடியில் ஒரு சிறிய விளையாட்டு அரங்கம்.	சிறகுப்பந்து உள் விளையாட்டு அரங்கம், மல்பி ஜிம் ஹால், குத்துச் சண்டை மைதானம்	--
24.	கடலூர்	--	மாவட்ட விளையாட்டு வளாகம், 400மீ தடகள ஆடுபாதை, 1 கால் பந்து ஆடுகளம், 2 கூடைப்பந்து மைதானங்கள், 2 கையெழுத்துப்பந்து மைதானங்கள் பணி நடைபெற்று வருகிறது.	--	குத்துச் சண்டை மைதானம்	--

வ. எண்	மாவட்டம்	நிலை 4 தேசிய அளவில்	நிலை 3 மாநில அளவில்	நிலை 2 மாவட்ட அளவில்	நிலை 1 அடிப்படை வசதிகள்	பிற வசதி -கள் / குறிப்பு
25.	தேனி	--	மாவட்ட விளையாட்டு வளாகம், 400மீ தடகள ஆடுபாதை, 1 கால்பந்து ஆடுகளம், 2 கூடைப்பந்து மைதானங்கள் 2 கையெழுத்துப்பந்து மைதானங்கள் பணி நடைபெற்று வருகிறது.	25 மீ நீச்சல் குளம் பணி நடைபெற்று வருகிறது.	குத்துச் சண்டை மைதானம்	--
26.	திருவண்ணாமலை	--	மாவட்ட விளையாட்டு வளாகம், 400மீ தடகள ஆடுபாதை 1 கால் பந்து ஆடுகளம் 2 கூடைப்பந்து மைதானங்கள் 2 கையெழுத்துப்பந்து மைதானங்கள் பணி நடைபெற்று வருகிறது.	--	குத்துச் சண்டை மைதானம்	--

27.	திருவாரூர்	--	மாவட்ட விளையாட்டு வளாகம், 400மீ தட்கள ஓடுபாதை 1 கால் பந்து ஆடுகளம் 2 கூடைப்பந்து மைதானங்கள் 2 கையெழுத்துப் பந்து மைதானங்கள்	--	--	--
-----	------------	----	---	----	----	----

வ. எண்	மாவட்டம்	நிலை 4 தேசிய அளவில்	நிலை 3 மாநில அளவில்	நிலை 2 மாவட்ட அளவில்	நிலை 1 அடிப்படை வசதிகள்	பிற வசதிகள் / குறிப்பு
28.	சிவகங்கை	--	மாவட்ட விளையாட்டு வளாகம், 400மீ தட்கள ஓடுபாதை 1 கால் பந்து ஆடுகளம் 2 கூடைப்பந்து மைதானங்கள் 2 கையெழுத்துப் பந்து மைதானங்கள் பணி நடைபெற்று வருகிறது.	--	குத்துச் சண்டை மைதானம்	--
29.	கிருஷ்ணகிரி	2 செயற்கை டென்னிஸ் ஆடுகளம் பணி நடைபெற்று வருகிறது.	மாவட்ட விளையாட்டு வளாகம், 400மீ தட்கள ஓடுபாதை 1 கால் பந்து ஆடுகளம் 2 கூடைப்பந்து மைதானங்கள் 2 கையெழுத்துப் பந்து மைதானங்கள் பணி நடைபெற்று வருகிறது.	தேன்கனிக் கோட்டை மற்றும் ஊத்தங்கரையில் தலா ஒரு சிறிய விளையாட்டு அரங்கம், உள் விளையாட்டு அரங்கம் கட்டும் பணி நடைபெற்று வருகிறது.	குத்துச் சண்டை மைதானம்	--
30.	நாமக்கல்	--	400மீ தட்கள ஓடுபாதை, ஒரு கால்பந்து ஆடுகளம் மற்றும் 1 கையெழுத்துப் பந்து மைதானத் துடன் மாவட்ட விளையாட்டு வளாகப் பணி திட்டமிடப்பட்டுள்ளது	--	--	--

3.3 விளையாட்டில் தனியார் பிரிவுகள் பங்கேற்பு / கூட்டாண்மை.

கீழ்க்கண்ட விளையாட்டு கட்டமைப்பு வசதிகள் தனியார் கூட்டாண்மையுடன் மேம்படுத்தப்பட்டுள்ளன:

1. மாவட்ட விளையாட்டு வளாகம், நீலகிரி (HADP)
2. மாதா அமிர்தானந்தமயி அறக்கட்டளையின் கூட்டாண்மையுடன் கோவையில் நீச்சல் குள வசதி
3. முகப்பேரில் 25 மீ நீச்சல் குள வசதி. (Dolphin Club)

அத்தியாயம்-4

நிலை 1

திறமை கண்டறிதல் மற்றும் திறமை மேம்படுத்துதல்
மாவட்டங்களில் விளையாட்டு திறன் மிக்கவர்களை கண்டெடுத்தல் மற்றும் திறமைமிக்கவர்களை
மேம்படுத்துதல்.

4.1 **பள்ளிகளில் உடற் திறன் தேர்வுகளை பரவலாக நடத்தி அவர்களுக்கு விளையாட்டு அறிக்கை அட்டை வழங்குதல்.**

தமிழ்நாட்டில் சர்வதேச விளையாட்டு வீரர்களின் திறமையை கண்டறியும் திட்டத்தின் கீழ் உடற் திறன் தேர்வுப் போட்டிகளை, மாநிலத்திலுள்ள அனைத்துப் பள்ளிகளிலும் 6, 7 மற்றும் 8-ம் வகுப்புகளில் பயிலும் சிறுவர்/சிறுமியர்களுக்கு நடத்துவதன் அவசியத்தை உணர்ந்து தமிழ்நாட்டில் விளையாட்டினை வளர்ச்சியடையச் செய்ய அரசு இத்திட்டத்தினை செயல்படுத்தி வருகிறது. மேலும், அரசு அறிவுறுத்தலின் பேரில், உடற் திறன் தேர்வு முடிவுகளின் அடிப்படையில் பள்ளி சிறுவர் / சிறுமியர்களுக்கு விளையாட்டு முன்னேற்ற அறிக்கை அட்டை வழங்கப்படுகின்றது. இந்த அறிக்கை அட்டையின் அடிப்படையில் சிறுவர் / சிறுமியர்கள் அவர்களுக்கு ஏதுவான குறிப்பிட்ட விளையாட்டில் கலந்து கொள்ளவும், அவர்களின் திறமைகளை மேம்படுத்திக் கொள்ளவும் உதவுகிறது. இவ்வாறு திறன் மிக்கவர்கள் விவரம் மாநில அளவிலான விவரக் குறிப்பேட்டில் (டேட்டா பேங்க்) பதிவு செய்யப்பட்டு அதன் மூலம் வருங்கால திறன் மிக்கவர்களை கண்டறிய வழிவகை செய்யப்பட்டுள்ளது. இந்த திட்டம், பள்ளிக் கல்வி இயக்குநர், மெட்ரிகுலேஷன் பள்ளி இயக்குநர், தொடக்கப்பள்ளி இயக்குநர் மற்றும் ஆங்கிலோ-இந்தியன் பள்ளிகளின் ஆய்வாளர் மூலம் செயல்படுத்தப்பட்டு வருகிறது.

4.2 **கல்வி மாவட்ட அளவில் விளையாட்டு திறன் மிக்கவர்களை கண்டெடுத்தல் மற்றும் திறமைமிக்கவர்களை மேம்படுத்துதல்.**

அரசு வழிகாட்டுதலின்படி, தமிழகத்தில் அனைத்துப் பள்ளிகளிலும், 6,7 மற்றும் 8-ஆம் வகுப்புகளுக்கும் சிறுவர் / சிறுமியர்களின் உடற் திறனை கண்டறிய, வேகமாக ஓடுதல், (Speed) அதிகமாக தாக்குப்பிடிக்கும் திறனை கண்டறிதல் (Endurance), உடல்வலிமை கண்டறிதல் (Strength), உந்து திறன் மற்றும் சுறுசுறுப்புத் திறனை கண்டறிதல் (Explosive Power and Agility) ஆகிய உடற் திறன் ஆற்றல் போட்டிகள் நடத்தப்பட்டு அந்தத் தேர்வுகளில் ஒரு தேர்வில் 10-க்கு 10 என்ற மதிப்பெண் அல்லது 2 தேர்வுகளில் 10-க்கு 9 என்ற மதிப்பெண்கள் பெற்றவர்களின் பட்டியல் குறிப்பிட்ட படிவத்தில் தமிழ்நாடு விளையாட்டு மேம்பாட்டு ஆணையத்திற்கு அனுப்பப்படுகிறது. தமிழ்நாடு விளையாட்டு மேம்பாட்டு ஆணையம் 100மீ, 200மீ, 400மீ ஓட்டம், நீளம் தாண்டுதல், உயரம் தாண்டுதல் மற்றும் குண்டு எறிதல் ஆகிய தடகள பிரிவுகளில் தமிழ்நாட்டில் உள்ள 64 கல்வி மாவட்டங்களில் விளையாட்டுத் திறமை உடையவர்களை கண்டறிய போட்டிகளை நடத்தி வருகிறது. அதனைத் தொடர்ந்து, கல்வி மாவட்டங்கள் அனைத்தையும் ஒன்று சேர்த்து 9 மண்டலங்களாக பிரிக்கப்பட்டு விளையாட்டுத் திறனை கண்டறிய மண்டல அளவில் ஏற்கனவே மேலே குறிப்பிட்ட 6 தடகள பிரிவுகளில் போட்டிகள் நடத்தப்படுகின்றன. அப்போட்டிகளில் பங்கேற்க கல்வி மாவட்ட அளவில் முதல் 2 இடங்களில் வெற்றி பெற்ற சிறுவர் / சிறுமியர்களுக்கு வாய்ப்பளிக்கப்படுகிறது. உள்ளூர் அளவில் அதிக திறமை வாய்ந்த சிறார்கள் கண்டறியும் பொருட்டு இம்முயற்சி ஒவ்வொரு ஆண்டும் மேற்கொள்ளப்பட்டு வருகிறது.

4.3 **இணை விளையாட்டு மேம்பாட்டு மையங்கள்.**

கல்லூரிகளில் பயிலும் விளையாட்டு வீரர்களின் திறன்களை மேம்படுத்தி அவர்கள் பல்வேறு தேசிய மற்றும் பன்னாட்டுப் போட்டிகளில் வெற்றிவாகை சூடி பெருமை சேர்த்திடும் வகையில் அரசு, வெவ்வேறு மாவட்டங்களில் அமைந்துள்ள கல்லூரிகளில் பல்வேறு விளையாட்டுகளில் உள்ள விளையாட்டுக் கட்டமைப்புக்களை பயன்படுத்த, ஏழு ஆண்கள் கல்லூரிகளிலும் மற்றும் ஐந்து பெண்கள் கல்லூரிகளிலும் இணை விளையாட்டு மேம்பாட்டு மையங்களை அமைக்க அனுமதி வழங்கியது. மேலும், அரசு குறைந்த பட்ச தகுதியை நிர்ணயித்தும், கல்லூரி நிர்வாகமே இத்திட்டத்தின்கீழ் இருநூற்றி முப்பது மாணவ, மாணவிகளை சேர்த்துக் கொள்ள அனுமதி வழங்கியது. மேற்படி கல்லூரிகளைச் சார்ந்த சிறந்த விளையாட்டு திறன்படைத்த மாணவர்கள் தேர்ந்தெடுக்கப்பட்டு இணை விளையாட்டு மேம்பாட்டு மையங்களில் சேர்க்கப்பட்டுள்ளார்கள். தேர்ந்தெடுக்கப்பட்டுள்ள மாணவர்களுக்கு தமிழ்நாடு விளையாட்டு மேம்பாட்டு ஆணையத்திலிருந்து கீழ்க்காணும் நிதியுதவி வழங்கப்படுகிறது.

வ. எண்.	வகை	தொகை
1.	மாதம் ஒன்றுக்கு ஒரு மாணவனுக்கு உணவுப் படி	ரூ.600
2.	ஆண்டொன்றுக்கு ஒரு மாணவனுக்கு விளையாட்டு உபகரணங்கள் வாங்குவதற்கு	ரூ.500

பயிற்சி: அந்தந்த கல்லூரி நிர்வாகமே, தனது சொந்த பயிற்சியாளர்களைக் கொண்டு மாணவர்களுக்கு பயிற்சியளிப்பதற்கு பொறுப்பேற்கிறது.

4.4 விளையாட்டுத் திறன் மேம்பாட்டு மையம்.

விளையாட்டு கட்டமைப்பு வசதிகள் அமைந்துள்ள தனியார் நிறுவனங்களுடன் தமிழ்நாடு விளையாட்டு மேம்பாட்டு ஆணையம் இணைந்து விளையாட்டுத் திறன் மேம்பாட்டு மையங்களை நிறுவியுள்ளது. இம்மையங்களில் ஒவ்வொரு விளையாட்டில் திறன்படைத்த வீரர்களுக்கு பயிற்சி அளிக்கப்படுகிறது. தற்பொழுது தமிழ்நாட்டில் 21 விளையாட்டுத் திறன் மேம்பாட்டு மையங்கள் நிறுவப்பட்டு நல்ல முறையில் செயல்பட்டு வருகின்றன.

நிலை 2 மாவட்டங்களில் விளையாட்டு திறன் மிக்கவர்களை கண்டெடுத்தல் மற்றும் திறமைமிக்கவர்களை மேம்படுத்துதல்.

4.5 வேலூர் சத்துவாச்சாரியில் பளுதூக்கும் விளையாட்டிற்கென சிறப்பு மேம்பாட்டு மையம்.

வேலூருக்கு அருகிலுள்ள சத்துவாச்சாரியை இருப்பிடமாகக் கொண்ட பளுதூக்கும் விளையாட்டு வீரர்கள், நாட்டிற்காகவும், மாநிலத்திற்காகவும், பதக்கங்களையும், புகழினையும், பெற்றுத் தந்துள்ளனர். இக்காரணத்தினால் அங்கு பளுதூக்கும் மையம் ஏற்படுத்தப்பட்டது. தகுதி வாய்ந்த பயிற்சியாளர்கள் மூலம் 30 விளையாட்டு வீரர்களுக்கு (மாணவர் மற்றும் மாணவரல்லாதோர்) பயிற்சி அளிக்கப்பட்டு வருகிறது. 365 நாட்களுக்கு பயிற்சி பெறுகின்றவர்களுக்கு நாள் ஒன்றுக்கு ரூ.10/- வீதம் சிறுணுண்டி தொகையாகவும், விளையாட்டு உபகரணப் படியாக ஒவ்வொருவருக்கும் ரூ.2400/- (ஆண்டொன்றுக்கு) வழங்கப்பட்டு வருகிறது. சத்துவாச்சாரி சிறப்பு மேம்பாட்டு மையத்தில் 12 மாணவியர்கள் சேர்க்கப்பட்டு பயிற்சி அளிக்கப்பட்டு வருகிறார்கள்.

4.6 கோவையில் கூடைப்பந்து விளையாட்டிற்கென சிறப்பு மேம்பாட்டு மையம்.

கோயம்புத்தூரில் கூடைப்பந்து விளையாட்டு பிரபலமான விளையாட்டாகும். கோவை நகரைச் சுற்றியுள்ள பகுதிகளிலிருந்து 20 வயதுக்குட்பட்ட மாணவர்கள் திறமையின் அடிப்படையில் தேர்ந்தெடுக்கப்பட்டு 25 மாணவர்களுக்குப் பயிற்சியளிக்க விளையாட்டு சிறப்பு மேம்பாட்டு மையம் ஆரம்பிக்கப்பட்டது. தேர்ந்தெடுக்கப்பட்ட

மாணவர்கள் கோவை நேரு விளையாட்டரங்கத்திற்குத் தினந்தோறும் பயிற்சி பெற வருகின்றார்கள். அவர்களுக்கு விளையாட்டு உபகரணப் படியாக ஆண்டொன்றுக்கு ஒரு மாணவருக்கு ரூ.3200/-ம், வீட்டிலிருந்து பயிற்சி மையத்திற்கு வந்து செல்ல போக்குவரத்துச் செலவினமாக தினம் ஒன்றுக்கு ரூ.10/-ம், மற்றும் ஒரு மாணவனுக்குச் சிற்றுண்டிச் செலவினமாக நாள் ஒன்றுக்கு ரூ.10/-ம், ஆண்டுதோறும் 300 நாட்களுக்கு வழங்கப்படுகிறது.

4.7 திருநெல்வேலியில் வளைகோல்பந்து விளையாட்டிற்கென சிறப்பு மேம்பாட்டு மையம்.

திருநெல்வேலி அதிக அளவில் தேசிய மற்றும் சர்வதேச அளவில் வளைகோல்பந்து விளையாட்டு வீரர்களை வழங்கியுள்ளதால், அங்கு வளைகோல்பந்து விளையாட்டிற்கு கென சிறப்பு மேம்பாட்டு மையம் செயல்பட்டு வருகிறது. தகுதி வாய்ந்த NIS பயிற்றுநர்களால் 30 மாணவர்களுக்குப் பயிற்சி அளிக்கப்படுகிறது. ஒவ்வொரு மாணவனுக்கும் ரூ.3600/- விளையாட்டு உபகரணப் படியாக வழங்கப்படுகிறது. ஆண்டொன்றிற்கு 300 நாட்களுக்கு வீட்டிலிருந்து பயிற்சி மையத்திற்கு வந்து செல்ல போக்குவரத்துச் செலவினமாக நாளொன்றுக்கு ரூ.10/-ம், மற்றும் சிற்றுண்டிச் செலவினமாக நாளொன்றுக்கு ஒரு விளையாட்டு மாணவனுக்கு ரூ.10/-ம் வழங்கப்பட்டு வருகிறது. இவ்விளையாட்டு வீரர்கள் பாளையங்கோட்டை அண்ணா விளையாட்டரங்கில் புதிதாக அமைக்கப்பட்டுள்ள செயற்கை இழை புல் மைதானத்தில் பயிற்சி பெற்று வருகிறார்கள்.

4.8 நீச்சல் பயிற்றுவித்தல்.

ஒவ்வொரு வருடமும் கோடை விடுமுறையில் நீச்சல் தெரியாதவர்களுக்கு அதனைக் கற்றுத் தருவதற்காக வேளச்சேரியில் அமைந்துள்ள நீச்சல் குள வளாகத்திலும், செனாய் நகர் நீச்சல் குளத்திலும் பல பிரிவுகளாக நீச்சல் பயிற்றுவித்தல் நடத்தப்பட்டு வருகின்றன.

நிலை 3 மாநில அளவிலான சிறப்பு அகாடமியில் – விளையாட்டு திறன் மிக்கவர்களை கண்டெடுத்தல் மற்றும் திறமைமிக்கவர்களை மேம்படுத்துதல்.

4.9 சிறப்பு அகாடமிகள்

சிறப்பு விளையாட்டு அகாடமிகள் உலகம் முழுவதும் தற்பொழுது பிரபலமாக உள்ளது. இந்த சிறப்பு விளையாட்டு அகாடமியில் பயிற்சி பெறுபவர்களின் திறமையை மேம்படுத்தவும் அவர்கள் வெற்றி வாகை சூடவும் வழிவகுக்கின்றது. ஒருவரின் திறமையை குறிப்பிட்ட விளையாட்டில் மேம்படுத்த உளவியல் தேர்வு, மனவலிமை, உடல் வலிமை, சத்துணவு, முறையான பயிற்சி, விளையாட்டு உபகரணங்கள், மருத்துவ வசதி மற்றும் விஞ்ஞான அடிப்படையிலான பயிற்சி மிக அவசியம். இதனை கருத்தில் கொண்டு தமிழ்நாடு விளையாட்டு மேம்பாட்டு ஆணையம் பயிற்றுநர்களையும் மற்றும் உயர்ந்த திறன் பெற்றவர்களையும் கொண்டு பயிற்சிகளை அளித்து வருகிறது. இருப்பினும், அவர்களுடைய திறமைகளை வெளிக்கொணரும் வகையில் ஊக்குவித்தல் அவசியமாகிறது.

கீழ்க்காணும் விளையாட்டுக்களில் சிறப்பு விளையாட்டு அகாடமிகள் தமிழ்நாடு விளையாட்டு மேம்பாட்டு ஆணையத்தால் நிறுவப்பட்டுள்ளன:

- மதுரையில் தமிழ்நாடு விளையாட்டு மேம்பாட்டு ஆணைய அதிவேக ஓட்டம் மற்றும் குதித்தல் அகாடமி.
- சென்னையில் தமிழ்நாடு விளையாட்டு மேம்பாட்டு ஆணைய கால்பந்து அகாடமி.
- சென்னை புதூர் அரசு ஆண்கள் மேனிலைப்பள்ளியில் தமிழ்நாடு விளையாட்டு மேம்பாட்டு ஆணைய கிரிக்கெட் அகாடமி.
- புதுக்கோட்டை மாவட்டம், அறந்தாங்கியில் தமிழ்நாடு விளையாட்டு மேம்பாட்டு ஆணைய கூடைப்பந்து அகாடமி.
- சென்னை தமிழ்நாடு விளையாட்டு மேம்பாட்டு ஆணைய எறிதல் அகாடமி.
- சென்னை நுங்கம்பாக்கம் மாநகராட்சி பெண்கள் மேல்நிலைப்பள்ளியில் தமிழ்நாடு விளையாட்டு மேம்பாட்டு ஆணைய கையுந்துபந்து அகாடமி.
- சென்னை வேளச்சேரி நீச்சல் குள வளாகத்தில் தமிழ்நாடு விளையாட்டு மேம்பாட்டு ஆணைய டைவிங் அகாடமி.
- தமிழ்நாடு விளையாட்டு மேம்பாட்டு ஆணைய நீண்ட தூர ஓட்டத்திற்கான அகாடமி.
- தமிழ்நாடு விளையாட்டு மேம்பாட்டு ஆணைய குறுந்தூர ஓட்டத்திற்கான அகாடமி.
- திண்டுக்கல்லில் தமிழ்நாடு விளையாட்டு மேம்பாட்டு ஆணைய சிறுமியர் கால்பந்து அகாடமி.
- சென்னையில் ஆண்கள் மற்றும் பெண்களுக்கான, தமிழ்நாடு விளையாட்டு மேம்பாட்டு ஆணைய வளைகோல் பந்தாட்ட அகாடமி

இந்த அகாடமிகளின் வாயிலாக நலிவற்ற பிரிவைச் சார்ந்த சிறுவர் மற்றும் சிறுமியர்களுக்கு கூடுதலாக சத்துணவு மற்றும் விளையாட்டு உபகரணங்கள் வழங்கப்படுகின்றன.

இவ்வாறான அகாடமியைச் சார்ந்த விளையாட்டு வீரர்களுக்கு அடிக்கடி பயிற்சி முகாம்கள் நடத்தப்பட்டு, அவர்களுக்குத் தேவையான விளையாட்டு உபகரணங்கள் மற்றும் அயல்நாட்டு விளையாட்டு காலணிகள் ஆகியவைகள் வழங்கப்பட்டு அகாடமிகள் சிறப்பு செயல்பட்டு வருகின்றன.

4.10 விளையாட்டுப் பள்ளிகள் மற்றும் விளையாட்டு விடுதிகள்

நம் மாநிலத்தில் மூன்று விளையாட்டுப் பள்ளிகளும், நான்கு விளையாட்டு விடுதிகளும் அரசால் ஏற்படுத்தப்பட்டுள்ளன.

வ. எண்.	விளையாட்டுப் பள்ளியின் பெயர்	பயிற்சியளிக்கும் வசதிகள்
1.	ஓய்.எம்.சி.ஏ. விளையாட்டுப் பள்ளி, நந்தனம், சென்னை.	தடகளம், குத்துச்சண்டை, கால்பந்து, வளைகோல்பந்து, நீச்சல்
2.	சுவாமி சிவானந்தா மேல்நிலைப் பள்ளி, பெரியநாயக்கன்பாளையம், கோயம்புத்தூர்.	தடகளம், கூடைப்பந்து, கையுந்துபந்து மற்றும் கால்பந்து
3.	நெய்வேலி பழுப்பு நிலக்கரி கழக விளையாட்டுப் பள்ளி, நெய்வேலி.	தடகளம், கூடைப்பந்து மற்றும் கால்பந்து

வ. எண்.	விளையாட்டு விடுதி அமைந்துள்ள இடம்	பிரிவுகள்
1.	திருச்சிராப்பள்ளி	தடகளம், கால்பந்து, கையுந்துபந்து மற்றும் வளைகோல்பந்து
2.	மதுரை	தடகளம், கால்பந்து, கூடைப்பந்து மற்றும் கையுந்துபந்து
3.	திருநெல்வேலி	தடகளம், வளைகோல்பந்து, கையுந்துபந்து
4.	ஈரோடு (மாணவியருக்கு மட்டும்) பாரதி வித்யாபவன், திண்டல், ஈரோடு	தடகளம், கையுந்துபந்து கூடைப்பந்து
5.	திருச்செங்கோடு ஆர்.ஆர்.மெட்ரிகுலேஷன் பள்ளி	கையுந்துபந்து
6.	அரசு மேல்நிலைப் பள்ளி, புதூர், சென்னை	கிரிக்கெட்

விளையாட்டு விடுதிகள், விளையாட்டுக் காப்பாளர்கள், பயிற்றுநர்கள் மற்றும் சமையற்காரர்கள் ஆகியோர்களைக் கொண்டு தமிழ்நாடு விளையாட்டு மேம்பாட்டு ஆணையத்தின் நேரிடை பார்வையின்கீழ் செயல்பட்டு வருகின்றன.

தேர்வு முறை: தேர்வுகள் இரண்டு அடுக்கு முறையில், அதாவது மாவட்டம் மற்றும் மாநில அளவில் நடத்தப்பட்டு வருகிறது

மாவட்ட அளவிலான தேர்வு	உடற்கூறு திறன் தேர்வுகள் நடத்தப்படும்
மாநில அளவிலான தேர்வு	குழு விளையாட்டுக்களில் விளையாட்டுத் திறன் மற்றும் நுட்பம் குறித்தும், தனி நபர் விளையாட்டுக்களில் திறமை குறித்தும் தேர்வுகள் நடத்தப்படுகின்றன. தேர்ந்தெடுக்கப்பட்ட மாணவர்கள் 8-ம் வகுப்பு, 9ம் வகுப்பு மற்றும் 11-வது வகுப்பில் சேர்க்கப்பட்டு, அவர்களுக்கு தேர்ச்சி பெற்ற பயிற்றுநர்களால் பயிற்சி அளிக்கப்பட்டு வருகிறது.

விளையாட்டுப் பள்ளிகள் மற்றும் விளையாட்டு விடுதிகளில் அனுமதிக்கப்பட்ட எண்ணிக்கையான 710 மாணவர், மாணவியர்கள் சேர்ப்பதற்கும், தங்கி பயிற்சி பெறவும், ஊட்ட உணவிற்காகவும் மற்றும் இதர செலவிற்காகவும் கீழ்க்கண்டவாறு அரசு மானியம் அளிக்கிறது:-

வ. எண்.	வகை	தொகை
1.	மாதம் ஒன்றிற்கு ஒரு மாணவனுக்கு வழங்கப்படுகின்ற உணவிற்கான தொகை	ரூ.1,200/-
2.	சீருடை மற்றும் விளையாட்டு உபகரணங்களுக்கான படி ஒரு மாணவனுக்கு	ரூ.1,600/-
3.	ஆண்டுக்கு ஒரு முறை ஒரு மாணவனுக்கு உண்டான விளையாட்டுப் பொருட்கள் வாங்க	ரூ.250/-
4.	ஒரு மாணவனுக்கு ஒரு ஆண்டிற்கு வழங்கப்படுகின்ற பணித் தொகை	
	அ) விளையாட்டுப் பள்ளி	ரூ.400/-
	ஆ) விளையாட்டு விடுதி	ரூ.300/-
	இ) விளையாட்டு பள்ளிகளுக்கு மட்டும் மதிப்பீட்டியம்	ரூ.1,200/-

நிலை 4 **தேசிய அளவில் - விளையாட்டு திறன் மிக்கவர்களை கண்டெடுத்தல் மற்றும் திறமைமிக்கவர்களை மேம்படுத்துதல்.**

4.11 சேம்பியன் மேம்பாட்டுத் திட்டம்

சேம்பியன் மேம்பாட்டுத் திட்டம் சர்வதேச அளவில் பதக்கங்களை வெல்லக்கூடிய தனித்தன்மையுடைய திறமையுள்ள விளையாட்டு வீரர்களை கண்டறியும் ஓர் ஒப்பற்ற திட்டமாகும். சர்வதேச அளவில் பங்கேற்று பதக்கங்களைப் பெற்று தாயகத்திற்கு பெருமை சேர்க்கக் கூடிய சேம்பியன்களை உருவாக்க ஒரு தனிப்பட்ட திட்டமும் செயலாக்கமும்

தேவைப்படுகின்றது. அதனடிப்படையில், தமிழ்நாடு விளையாட்டு மேம்பாட்டு ஆணையம் பல்வேறு விளையாட்டுக்களில் தமிழகத்திலிருந்து பதக்கங்களைப் பெற வாய்ப்புள்ள சேம்பியன்களை இனம் கண்டது. அவ்வாறு இனம் கண்டறியப்பட்டவர்களுக்கு அவர்களுடைய திறமைகளை மேலும் வளர்க்க அவர்களது தேவைக்கேற்ப சரியான உதவிகள் வழங்கப்படுகின்றன. தேசிய அளவிலான போட்டிகளில் தங்கப்பதக்கம் பெற்றவர்கள் மேலும் சில குறிப்பிட்ட விளையாட்டுக்களில் தங்கம் அல்லது வெள்ளி பதக்கம் பெற்றவர்கள்தான் இத்திட்டத்தின் கீழ் பயனடைய முடியும் என்ற தகுதிக் குறிப்புகள் நிர்ணயிக்கப்பட்டுள்ளது .

இந்த திட்டத்தின் மூலம் இனம் கண்டறியப்பட்ட விளையாட்டு சேம்பியன்களுக்கு தேவையான உதவிகளும் வழங்கப்படுகின்றன. நிதி உதவிகளைத் தவிர அவர்களுடைய உளவியல் திறன் மற்றும் உடல்நீதியான வலிமையினை மேம்படுத்தவும், அந்தந்த விளையாட்டிற்கு தேவையான சத்தான உணவு உட்கொள்ளும் முறையை பின்பற்றுதல் மற்றும் போட்டிகளில் வெற்றி வாகை பெற இயக்கும் ஆற்றல் போன்றவைகளில் (Physiological ability, Psychological Strength, Motivational aspects, Nutrition intakes) மேம்படுத்த பயிற்சியையும், அதனால் அவர்கள் ஒலிம்பிக் மற்றும் சர்வதேச போட்டிகளில் வெற்றி வாகை சூட வேண்டும் என்ற எண்ணத்தை ஏற்படுத்தவும் இயலுகிறது.

4.12 மாநில விளையாட்டுக் கழகங்கள் வாயிலாக தமிழ்நாட்டில் தேசிய அளவிலான விளையாட்டுப் போட்டிகளை நடத்துதல்.

அங்கீகரிக்கப்பட்ட தேசிய அளவிலான விளையாட்டுப் போட்டிகள் சம்பந்தப்பட்ட மாநில விளையாட்டுக் கழகங்களின் வாயிலாக தேசிய விளையாட்டு இணையங்களால் நடத்தப்பட்டு வருகின்றன. தேசிய அளவிலான விளையாட்டுப் போட்டிகளை தொடர்ச்சியாக நடத்தி வரும் மாநிலங்கள் இந்திய ஒலிம்பிக் கழகம், தேசிய விளையாட்டு இணையங்கள் மற்றும் விளையாட்டு அமைச்சகத்தின் அங்கீகாரத்தை பெறுகின்றன. இது அணிகளை தேர்வு செய்தல், தேசிய அளவிலான பயிற்சி முகாம்கள், பன்னாட்டு தரம் வாய்ந்த விளையாட்டுப் போட்டிகளில் பங்கேற்பதற்கான அணியினை தேர்வு செய்தல் போன்ற தருணங்களில் மிகவும் உதவியாக அமைகிறது. ஆகவே, தேசிய அளவிலான விளையாட்டுப் போட்டிகளை தொடர்ச்சியான முறையில் நடத்தி அதன் மூலம் தேசிய அளவில் தமிழ்நாட்டினை பிறமாநிலங்களை காட்டிலும் முதன்மையான மாநிலமாக திகழச் செய்வது இன்றியமையாததாகிறது. பிரபலம் வாய்ந்த விளையாட்டுக்கள் மற்றும் பிரசித்தி பெற்ற ஒலிம்பிக் போட்டிகளைச் சார்ந்த விளையாட்டுக்களை மாநில விளையாட்டுக் கழகங்கள் நடத்துவதை ஊக்குவிக்கும் பொருட்டு அவ்விளையாட்டு கழகங்களுக்கு அரசால் மானியம் வழங்கப்பட்டு வருகிறது.

4.13 தேசிய விளையாட்டுப் போட்டிகளில் பங்கேற்க மாநில விளையாட்டுச் சங்கங்களுக்கு மான்யம் வழங்குதல்.

மாநில அளவிலான சேம்பியன்ஷிப் விளையாட்டுப் போட்டிகள் நடத்தவும் மற்றும் தேசிய சேம்பியன்ஷிப் போட்டிகளில் தமிழக அணிகள் பங்கேற்கவும் மாநில விளையாட்டு சங்கங்கள் மானிய உதவிக்காக தமிழ்நாடு விளையாட்டு மேம்பாட்டு ஆணையத்தை அணுகி வருகிறது. குறிப்பாக சொல்ல வேண்டுமெனில், தமிழக அணி தேசிய சேம்பியன்ஷிப் போட்டிகளில் சிறந்த விளையாட்டு சீருடை மற்றும் விளையாட்டு உபகரணங்கள் இல்லாமல் பங்கேற்பதை நாம் காணலாம். மாநில விளையாட்டுக் கழகங்களுக்கு வழங்கப்பட்டு வரும் மானியத்தை உரிய வழிகாட்டி நெறிமுறைகளைக் கொண்டு உயர்த்தி வழங்கப்பட்டதன் வாயிலாக மேற்கண்ட குறைகள் சரிசெய்யப்பட்டு தமிழ்நாடு அணி தேசிய விளையாட்டுப் போட்டிகளில் முன்னணி மாநிலமாகத் திகழ்வது அதிகப்படுத்தப்பட்டு இருக்கிறது. தமிழ்நாடு அணிகள் தேசிய

சேம்பியன்ஷிப் போட்டிகளில் கலந்து கொண்டு தமிழகத்திற்கு பெருமை சேர்க்கும் பொருட்டு மாநில சங்கங்களுக்கு அளிக்கப்படும் மான்யங்கள், இவ்வாண்டு ஒலிம்பிக் சார்ந்த விளையாட்டுப் போட்டிகளுக்கு வழிகாட்டி நெறிமுறைகள் வகுக்கப்பட்டு, உயர்த்தப்பட்டுள்ளது.

4.14 சிறப்பு விளையாட்டு விடுதி

கல்லூரிகளில் பயிலும் மாணவர்களுக்கென ஒரு சிறப்பு விளையாட்டு விடுதி சென்னை ஜவஹர்லால் நேரு விளையாட்டரங்கில் செயல்படுத்திடவும், 50 விளையாட்டு வீரர்கள் பயிற்சி பெறவும் அரசு அனுமதித்துள்ளது. இச்சிறப்பு விளையாட்டு விடுதியில் கீழ்க்கண்ட விளையாட்டுக்களில் சிறப்பு பயிற்சி அளிக்கப்பட்டு வருகிறது. 1) தடகளம் 2) கூடைப்பந்து 3) குத்துச்சண்டை 4) நீச்சல் மற்றும் 5) கையெழுத்துப்பந்து. மேற்கண்ட விளையாட்டுக்களில் சிறந்து விளங்கும் விளையாட்டு வீரர்கள் தங்கள் கல்லூரிப் படிப்பினை தொடர்வதோடு அவர்களின் விளையாட்டுத் திறனை மேம்படச் செய்வதுமே இவ்விடுதியின் குறிக்கோளாகும். இந்த விடுதி, தேசிய அளவில் பல விளையாட்டு வீரர்களை உருவாக்கியுள்ளது. இவர்களுக்கு வழங்கப்படும் வசதிகளின் விவரம்:-

வ. எண்.	வகை	தொகை
1.	மாணவர் ஒருவருக்கு ஒரு மாதத்திற்கான உணவிற்கான தொகை	ரூ.1,800/-
2.	சீருடை மற்றும் விளையாட்டு உபகரணங்களுக்கான படி ஒரு மாணவருக்கு ஆண்டு ஒன்றுக்கு	ரூ.3,000/-
3.	ஆண்டொன்றுக்கு ஒரு மாணவருக்கு படிப்புக் கட்டணம்	ரூ.1,500/-
4.	ஆண்டொன்றுக்கு மருத்துவ செலவினம்	ரூ.10,000/-
5.	விடுதி பராமரிப்பு செலவினம்	ரூ.10,000/-
6.	போட்டிகளில் பங்கேற்க ஆண்டொன்றுக்கு	ரூ.25,000/-

நிலை 5 சர்வதேச அளவில் – விளையாட்டு திறன் மிக்கவர்களை கண்டறிதல் மற்றும் திறமை மிக்கவர்களை மேம்படுத்துதல்.

4.15 விளையாட்டில் திறமையுள்ள தலைசிறந்த வீரர்களுக்கு அயல்நாட்டில் நவீன முறையில் பயிற்சியளித்தலும் மற்றும் போட்டிகளில் கலந்து கொள்ளுவதும்.

விளையாட்டில் திறமையுள்ள தலை சிறந்த வீரர்களுக்கு அயல்நாட்டில் நவீன முறையில் உயர்தர பயிற்சி அளிக்கும் நிறுவனங்களில் பயிற்சியளிப்பதன் மூலமும், சர்வதேச போட்டிகளில் பங்கு பெற வாய்ப்பளித்தல் மூலமும் அவர்கள் சர்வதேச அளவில் பதக்கம் பெற வாய்ப்பு ஏற்படுகிறது. மேலும், தற்போது சாம்பியன் மேம்பாட்டு திட்டம் மூலம் இளையோர் மற்றும் மிகவும்

இளையோர்களை தேர்ந்தெடுத்து அவர்களின் தேவைக்கேற்ப உதவிகள் வழங்கப்பட்டு வருகிறது. திறமை மிக்க விளையாட்டு வீரர்களுக்கு அயல்நாட்டில் நவீன முறையில் உயர்தர பயிற்சி அளிக்கப்பட்டு அவர்கள் சர்வதேச அளவில் அயல்நாட்டுப் போட்டிகளில் கலந்து கொள்ள வாய்ப்பளிக்கப்படுகிறது. இந்த ஆண்டில் இத்திட்டத்தின்கீழ் 63 விளையாட்டு வீரர்கள் பயனடைந்துள்ளனர்.

அத்தியாயம்-5

நிலை 1 பயிற்சி அளித்தல்.

5.1 பயிற்சித் திட்டத்திற்கு புத்துயிர் ஊட்டுதல்.

தமிழ்நாடு விளையாட்டு மேம்பாட்டு ஆணையத்தில் பணிபுரியும் சுமார் 110 விளையாட்டு பயிற்சியாளர்கள் அனைத்து மாவட்டங்களிலும் பரவலாக பணியில் அமர்த்தப்பட்டுள்ளனர். நிதி பற்றாக்குறை காரணமாக, சிறப்பு பயிற்சி முகாம், கோடைக்கால பயிற்சி முகாம், வார இறுதி நாள் பயிற்சி முகாம் ஆகியவற்றின் மூலம் மட்டுமே பயிற்சி வகுப்புகள் மேற்கொள்ளப்பட்டு வருகிறது. இதனால் பயிற்றுநர்களை பல்வேறு மாவட்டங்களில் நியமிக்க இயலாத நிலை உள்ளது. உலக திறனாய்வு திட்டத்தின் வாயிலாக அதிக திறனாளிகள் கண்டறியப்பட்டுள்ளனர். அவர்களின் திறனை மேம்படுத்துவது அவசியமானது மட்டுமல்லாமல் இன்றியமையாததுமாகும். சிறப்பு பயிற்சி, உயர்ந்த அளவிலான பயிற்சிகளுக்கு தொடர்ந்து முன்னுரிமை அளிக்கப்படும். என்.ஐ.எஸ். சர்ஃபிகேட் கோர்ஸ் பயிற்சி பெற்ற பயிற்சியாளர்கள் மற்றும் என்.ஐ.எஸ் பயிற்சியுடன் அலாதியான முன் அனுபவம் உள்ள பயிற்சியாளர்கள், நிரந்தர பணி கிடைக்காமையால், ஒப்பந்த அடிப்படையில் பயிற்சியாளராக பணியாற்றிட முன் வந்துள்ளனர். பயிற்சியாளர் இல்லாத சில மாவட்டங்களில் அதிகம் திறனாளிகள் உள்ளனர். திறமை கண்டறிதல், திறமை மேம்படுத்துதல் போன்றவைகளில் தெளிவாக வரையறுக்கப்பட்ட ஒப்பந்த வழிமுறைகள் வகுக்கப்பட்டு, அதன் மூலம் பயிற்றுநர்கள் மாவட்ட அளவில் ஒரு மிகப் பெரிய திறன் கொள்ளிடமாக உருவாக்குவதற்கு உதவிபுரிவது தற்போது நடைமுறையில் இருந்து வருகிறது. இதன்படி பல்வேறு விளையாட்டுப் பிரிவுகளில் 69 பயிற்றுநர்கள் ஒப்பந்த அடிப்படையில் நியமனம் செய்யப்பட்டு, அப்பதவிக்குண்டான திறன் சார்ந்த ஊக்கத்தொகை வழங்கப்படுவதற்கான அளவுகோல் போன்ற முக்கியமான நிபந்தனைகள் கொண்ட ஒப்பந்த உடன்படிக்கை தயார் செய்யப்பட்டு, மாநிலத்தின் பல்வேறு பகுதிகளில் பணியமர்த்தப்பட்டுள்ளனர்.

5.2 ஒவ்வொரு விளையாட்டிலும், உடற்கல்வி ஆசிரியர்களுக்கு, அவர்களின் திறமைகளை வளர்க்கவும், தகுதிகளை மேம்படுத்தவும் மறுபயிற்சி முகாம் நடத்துதல்.

திறமை வாய்ந்தவர்களை கண்டறியவும், அவர்களின் அடிப்படை திறமைகளை வளர்க்கவும் உடற்கல்வி ஆசிரியர்கள், தமிழக விளையாட்டின் முதுகெலும்பாக விளங்கி வருகிறார்கள். நுட்பங்கள் மற்றும் திறன்கள் ஆகியவற்றை சரியான முறையில் அடிப்படை-யிலேயே கற்றுக் கொடுப்பதன் மூலம் சர்வதேச அளவில் திறமைகளை வளர்த்துக் கொள்ள இயலும். சமீபத்திய விதிகள், விளையாட்டு முறைகள் மற்றும் நுட்பங்கள் குறித்த புலமையை உடற்கல்வி ஆசிரியர்கள் மற்றும் உடற்பயிற்சிக் கல்வி இயக்குநர்கள் அறியும் வண்ணம், தொழில் நுட்ப மறுபயிற்சி திட்ட பயிற்சி வகுப்புகள் நடத்துவது, மிகவும் அவசியமாகிறது. இவ்வாறான திட்டத்திற்கு செலவழிக்கப்படுவதன் மூலம் அவர்களை முழுமையாக அனைத்து வழிகளிலும் விளையாட்டில் பயிற்சி அளிப்பதில் சிறந்தவர்களாக விளங்கச் செய்ய இயலும். ஆண்டுதோறும், மாவட்ட அளவில் உடற்பயிற்சிக் கல்வி ஆசிரியர்களுக்கும் மற்றும் உடற்கல்வி இயக்குநர்களுக்கும், விளையாட்டுச் சங்கங்கள் மற்றும் விளையாட்டு தொழில்நுட்ப நிபுணர்கள் முதலியோரின் உதவியோடு விளையாட்டு யுக்திகள் பற்றிய பயிற்சிகள் நடத்தப்படும். மறுபயிற்சித் திட்டம், பயிற்சி வகுப்புகள் முதலியன இந்திய விளையாட்டுக் குழுமம் மற்றும் விளையாட்டுச் சங்கங்கள் முதலியவற்றின் மூலம் உடற்பயிற்சி கல்வி ஆசிரியர்களுக்கும், உடற்பயிற்சிக் கல்வி இயக்குநர்களுக்கும் நடத்திட திட்டமிடப்பட்டுள்ளது. எங்கெங்கு அங்கீகரிக்கப்பட்ட பயிற்சிகளுக்கு அனுப்பிட முடியுமோ, அவற்றிற்கு ஸ்பான்சர் மூலம் அனுப்புதல் போன்றவற்றை செயல்படுத்திட திட்டமிடப்பட்டுள்ளது. இதன்படி சிறப்பு கருத்தரங்குகள், உடற்கல்வி

ஆசிரியர்கள் மற்றும் உடற்கல்வி இயக்குனர்களுக்கு பல்வேறு விளையாட்டுகளில் தொழில்நுட்ப நிபுணர்கள் மூலம் நடத்தப்பட்டு வருகின்றன.

நிலை 2 மாவட்ட அளவில் – பயிற்சி முகாம் திட்டம்.

5.3 கோடை கால பயிற்சி முகாம்.

ஒவ்வொரு வருடமும் 16 வயதிற்குட்பட்ட மாணவர் மற்றும் மாணவரல்லாதவர்களுக்காக ஆண், பெண் இரு பாலருக்கும் தடகளம், கூடைப்பந்து, கால்பந்து, வளைகோல்பந்து, கையெழுத்துப்பந்து மற்றும் அந்தந்த மாவட்டங்களில் சிறந்து விளங்குகின்ற இதர விளையாட்டுக்களில் மாவட்டத் தலைநகரங்களில் கோடை கால பயிற்சி முகாம்கள் நடத்தப்பட்டு வருகின்றன.

5.4 சென்னையிலுள்ள சர்வதேச அளவிலான விளையாட்டு அரங்கங்கள் / மாவட்ட தலைநகரங்களில் உள்ள விளையாட்டு அரங்கம் / சென்னை நேரு பூங்கா விளையாட்டு அரங்கம் ஆகியவற்றிற்கு நிலையான மற்றும் நிலையற்ற விளையாட்டு உபகரணங்கள் வழங்குதல்.

சுமார் 110 பயிற்சியாளர்கள், 3 சிறப்பு விளையாட்டு மேம்பாட்டு மையங்கள், 50 விளையாட்டுப் பயிற்சி மையங்களை கொண்ட தமிழ்நாடு விளையாட்டு மேம்பாட்டு ஆணையம், விளையாட்டு பயிற்சிக்கு தேவையான விளையாட்டு உபகரணங்கள் முழுமையாக வழங்கிட இயலாத நிலையில் உள்ளது. அனைத்து விளையாட்டுகளுக்கும் விளையாட்டு உபகரணங்கள் அடிப்படை தேவை மட்டுமல்லாமல், சிறப்பான பயிற்சி அளிப்பதும் இன்றியமையாதது ஆகும். எனவே, முக்கியம் வாய்ந்த அனைத்து விளையாட்டுகளுக்கும் தேவையான உலக தரம் வாய்ந்த விளையாட்டு உபகரணங்கள், எந்தெந்த பிரிவில் பயிற்றுநர்கள் உள்ளனரோ அவர்களுக்கு தட்டுப்பாடல்லாமல் வாங்கி வழங்கிட உள்ளன.

5.5 மாவட்ட அளவிலான இருப்பிட பயிற்சி முகாம் திட்டம்.

உலகத்திறனாளர்கள் கண்டறியும் திட்டத்தின் மூலம் கண்டறியப்பட்ட மாணவர் மற்றும் மாணவியர்களுக்கென மாவட்ட அளவிலான இருப்பிட பயிற்சி முகாம்கள் மாநிலத்தில் 30 மாவட்டங்களிலும் நடத்தப்பட்டு வருகின்றன. பல்வேறு விளையாட்டுப் பிரிவுகளில் தத்தம் திறமைக்கேற்ப பங்குகொள்ளச் செய்வதற்கென இந்த மாணவ மாணவியர்களுக்கு விளையாட்டின் அடிப்படை திறமைகள் கற்றுக்கொடுக்கப்பட்டன.

நிலை 3 மாநில அளவில் – பயிற்சி முகாம் திட்டம்.

5.6 மாநில அளவிலான பயிற்சி திட்டம்.

பல்வேறு விளையாட்டுகளில் திறன்மிக்கவர்களை கண்டறிய மாவட்டம், மாநிலம் மற்றும் மண்டல அளவிலான இருப்பிட கோடை கால பயிற்சி முகாம்கள் நடத்தப்படுகின்றன.

5.7 அகில இந்திய ஊரக விளையாட்டு போட்டிகள் பயிற்சி முகாம்.

பல்வேறு மாநிலங்களில் தேசிய அளவில் நடத்தப்படும் பல்வேறு விளையாட்டுப் போட்டிகளில், தமிழக அணி பங்கு பெறுவதற்கு முன்னர், தேர்ந்தெடுக்கப்பட்ட பதினாறு வயதுக்குட்பட்ட மாணவ, மாணவிகளுக்கு, பல்வேறு விளையாட்டுப் பிரிவுகளில் ஏழு நாட்களுக்கு பயிற்சி முகாம் நடத்தப்பட்டுவருகிறது.

5.8 தேசிய பெண்கள் விளையாட்டுப் போட்டிகள் – தேசிய அளவில் பங்கேற்கும் முன் பயிற்சி முகாம்.

பல்வேறு மாநிலங்களில் நடத்தப்படும் தேசிய பெண்கள் விளையாட்டுப் போட்டிகளில் தமிழக அணி பங்கு பெறுவதற்கு முன்னர், தேர்ந்தெடுக்கப்பட்ட மகளிருக்கு பல்வேறு விளையாட்டுப் போட்டிகளில் ஏழு நாட்களுக்கு பயிற்சி முகாம் நடத்தப்படுகிறது.

நிலை 4 தேசிய அளவில் – பயிற்சி முகாம் திட்டம்.

5.9 அங்கீகரிக்கப்பட்ட தமிழ்நாடு மாநில விளையாட்டு கழகங்கள் பன்னாட்டு அளவில் பங்குபெறும் முன்னர், தேசிய அளவில் பயிற்சி முகாம் தமிழ்நாட்டில் நடத்தப்படுமானால், அதற்கு மான்யம் வழங்கப்பட்டு வருகிறது.

நிலை 5 சர்வதேச அளவில் – பயிற்சி முகாம் திட்டம்.

5.10 **பயிற்றுநர்கள், திறமையுள்ள உடற்கல்வி ஆசிரியர்கள் மற்றும் விளையாட்டு நிர்வாகிகள் ஆகியோர்களுக்கு அவர்களின் திறமையினை மேம்படுத்த வேண்டி பன்னாட்டு அளவிலான பயிற்சியாளர்களை கொண்டு கருத்தரங்கம் மற்றும் பயிற்சியளித்தல்.**

தமிழகம் விளையாட்டுப் போட்டிகளில் பின் தங்கியுள்ளதற்கான காரணங்களாவன :

சர்வதேச அளவில் பயிற்சி பெற்ற தகுதி வாய்ந்த பயிற்றுநர்கள் இல்லாமை

அ) சர்வதேச அளவில் தகுதிவாய்ந்த அலுவலர்கள் இல்லாமை.

ஆ) தமிழ்நாடு விளையாட்டு மேம்பாட்டு ஆணையத்திலுள்ள பயிற்றுநர்களுக்கும் மற்றும் தமிழகத்திலுள்ள திறமையுள்ள பிற பயிற்றுநர்களுக்கும் சர்வதேச அளவில் போதிய பயிற்சி மற்றும் அனுபவம் இல்லாமை, திறமை மிக்க பயிற்றுநர்கள் மற்றும் உடற்பயிற்சி கல்வி ஆசிரியர்கள் அயல்நாட்டில் நடத்தப்படுகின்ற சிறிய கால அளவிலான பயிற்சி வகுப்புகள் மற்றும் கருத்தரங்குகளில் பங்குகொள்வதற்கு வாய்ப்பளிக்க உத்தேசிக்கப்பட்டுள்ளது. இதனால், அவர்களுக்கு சர்வதேச அளவில் நடைபெறும் பயிற்சி முறையினைப் பற்றி தெரிந்து கொள்ள வாய்ப்பு அளிப்பதன் மூலம், சர்வதேச அளவில் அந்தந்த விளையாட்டுக்களில் ஏற்பட்டுள்ள மாற்றங்களைப் பற்றி புரிந்து கொள்ளவும் வாய்ப்பு ஏற்படுகிறது. தடகள பயிற்றுநர்களுக்கான சிறப்பு பயிற்சி முகாம் மற்றும் நீச்சல் பயிற்றுநர்களுக்கான சிறப்பு பயிற்சி முகாம் ஆகியவைகள் ஆஸ்திரேலிய நாட்டு பயிற்றுநர்களின் உதவியுடன் நடத்தப்பட்டன.

அத்தியாயம்-6

விளையாட்டு போட்டிகளில் கலந்துக் கொள்ளும் மனப்பாங்கினை மேம்படுத்துதல்.

நிலை 1 மாவட்டத்திற்குள் நடக்கும் விளையாட்டுப் போட்டிகளில் அனைத்து தாப்பினரும் பங்கேற்றல்.

6.1 உள்ளூர் அளவில் இதுவரை கண்டறியப்படாத திறமைகளை வளர்த்திடவும், உடற்குதி மற்றும் விளையாட்டில் ஆர்வத்தினை அடிமட்ட அளவில் ஊக்குவிக்கவும் தமிழ்நாடு விளையாட்டு மேம்பாட்டு ஆணையம் தன்னை ஈடுபடுத்திக் கொண்டுள்ளது.

அனைத்து போட்டிகளும் மாவட்ட அளவில் அனைத்து நிலைகளிலும் நடத்தப்படும். அவையாவன:

- ✓ ஒரு குறிப்பிட்ட பகுதி (அ) இடத்தில் அமைந்துள்ள பள்ளிகளுக்கிடையே.
- ✓ ஒரு குறிப்பிட்ட பகுதி (அ) இடத்தில் அமைந்துள்ள குழுக்களுக்கிடையே.
- ✓ கல்லூரிகளுக்கிடையே.
- ✓ வட்டாரங்களுக்கிடையே (இரண்டாக இருப்பினும்)
- ✓ இரண்டு (அ) மூன்று பிரிவுகளுக்கிடையே.
- ✓ மாவட்டத்திற்குள் ஏதாவது ஒரு விளையாட்டில் சமுதாய பங்கேற்பினை ஊக்குவிக்கும் வகையில் அனைத்துப் போட்டிகளையும் நடத்துதல்.

ஒவ்வொரு மாவட்டத்திலும் குறைந்தபட்சம் 200 போட்டியாளர்கள் பங்கேற்கும் வகையிலும் ஓர் உறுதியான அடித்தளம் அமைத்திடும் வகையிலும் போட்டிகள் நடத்தப்பட வேண்டும் என்று எதிர்பார்க்கப்படுகிறது. இப்போட்டிகள் விளையாட்டில் ஆர்வமுள்ள நிறுவனங்கள் மற்றும் அறக்கட்டளைகளால் முதன்மையாக ஏற்று நடத்தப்படும். மாவட்ட விளையாட்டு அலுவலர், மாவட்ட அளவிலான நிலை-1 போட்டிகளை நடத்துவதில் முக்கிய பங்கு வகிப்பார்.

நிலை 2 மாவட்ட அளவிலான போட்டிகள்.

6.2 **மாதாந்திர விளையாட்டுப் போட்டிகள்.**

கண்டறியப்பட்ட திறமை மற்றும் வளர்ந்துவரும் திறமைகளில் தொடர்ச்சியாக போட்டிகள் நடத்துவதன் மூலம், “போட்டிகளில் கலந்துக் கொள்ளும் மனப்பாங்கினை” வளர்க்க இயலும். சென்னையில் தடகளம் மற்றும் நீச்சல் விளையாட்டுக்களில், போட்டிகள் மாதந்தோறும் நடத்தப்பட்டு வருவதால், சிறப்பான பங்கேற்கும் ஆர்வம் அதிகமானதையும், போட்டியாளர்களின் முன்னேற்றத்தையும் அறிய முடிகிறது. அனைத்துவகை வயதினருக்கும் வெவ்வேறு விளையாட்டுப் பிரிவுகளில் அனைத்து மாவட்டங்களிலும் மாதம் ஒரு முறை விளையாட்டுப் போட்டிகள் நடத்தப்பட்டு வருகின்றன. இவ்வாறான

போட்டிகள் விளையாட்டுவீரர்களின் திறமைகளை வெளிக் கொணரவும், அவர்களின் திறனை அதிகரிக்கச்செய்யவும் மாபெரும் வாய்ப்பாக அமைகிறது. தற்போது அனைத்து மாவட்டங்களிலும், தடகள விளையாட்டு மற்றும் அந்தந்த மாவட்டத்தில் பிரபலமாக விளங்கும் விளையாட்டுக்களில் பள்ளி மற்றும் கல்லூரி மாணவர்கள் பங்கேற்க வாய்ப்பளிக்கும் வண்ணம் மாதந்தோறும் மாவட்ட அளவிலான போட்டிகள் நடத்தப்பட்டு வருகின்றன. இப்போட்டிகள் முப்பது மாவட்டங்களில் கீழ்க்கண்ட விளையாட்டுகளில் சிறுவர், சிறுமிகளுக்காக நடத்தப்பட்டன :

தடகளம், கூடைப்பந்து, கையுந்துபந்து, கால்பந்து, வளைகோல் பந்து, வாள்சண்டை, மேசை பந்து, டென்னிஸ், குத்துச் சண்டை, நீச்சல், டேக்வொன்டோ மற்றும் ஜிம்னாஸ்டிக்ஸ்.

6.3 அண்ணா சைக்கிள் போட்டி.

பேரறிஞர் அண்ணா அவர்களின் பிறந்த நாளை நினைவு கூறும் வகையில் ஒவ்வொரு ஆண்டும் செப்டம்பர் 15-ம் தேதி அனைத்து மாவட்டத் தலைநகரங்களிலும் 16 வயதிற்குட்பட்ட சிறுவர், சிறுமியர்களுக்கு தனித்தனியாக மாவட்ட அளவிலான அண்ணா சைக்கிள் போட்டிகள் நடத்தப்பட்டு வருகின்றன. மாநில அளவிலான அண்ணா சைக்கிள் போட்டி ஒவ்வொரு ஆண்டும் சுழற்சி முறையில் ஒரு மாவட்டத்திலிருந்து வெற்றிபெறுபவர்களைக் கொண்டு நடத்தப்பட்டு வருகின்றது.

6.4 அனைவரும் பங்கேற்கும் வகையிலான போட்டிகள்.

ஒன்று அல்லது மூன்று மாதங்களுக்கு ஒரு முறை தடகள விளையாட்டு வீரர்கள் மற்றும் நீச்சல் வீரர்களின் திறமைகளை அதிகப்படுத்தும் வகையில், அனைவரும் பங்கேற்கும் வகையிலான போட்டிகள் நடத்தப்பட்டு வருகின்றன. தடகள விளையாட்டு வீரர்களுக்கு பல்வேறு வயது பிரிவுகளில், சென்னை ஜவஹர்லால் நேரு விளையாட்டரங்கில் அமைக்கப்பட்டுள்ள சர்வதேச தரத்திலான செயற்கை ஓடுகள தளத்தில் பல்வேறு வயதுப் பிரிவினருக்கு போட்டிகள் நடத்தப்பட்டு வருகின்றன. அதே போன்று, சென்னை வேளச்சேரியில் அமைந்துள்ள சர்வதேச தரம் வாய்ந்த நீச்சல் குள வளாகத்தில், மூன்று மாதங்களுக்கு ஒரு முறை அனைவரும் பங்கேற்கும் வகையிலான நீச்சல் போட்டிகள் நடத்தப்பட்டு வருகின்றன.

6.5 புதிதாக அறிமுகப்படுத்தப்பட்டுள்ள விளையாட்டுக்கள்.

ஏற்கனவே நடைமுறையில் உள்ள விளையாட்டுப் போட்டிகளுடன், புதியதாக ஸ்குவாஷ், ஜிம்னாஸ்டிக்ஸ், வாள் சண்டை, குத்துச் சண்டை, நீச்சல், டேக்வொன்டோ, கைப்பந்து, டென்னீஸ், ஜுடோ, ரோடு சைக்கிள், கடற்கறை கையாந்துபந்து மற்றும் செஸ் ஆகிய 12 விளையாட்டுக்கள் பள்ளிகளுக்கிடையேயான குடியரசுதின விளையாட்டுப் போட்டிகளில் அறிமுகப்படுத்தப்பட்டு உள்ளன. இப்புதிய விளையாட்டுக்கள் நடத்துவதற்கான விதிமுறைகளை கற்றுக் கொள்ளும் வகையில் மாநிலம் முழுவதும் இவ்விளையாட்டு நுணுக்கங்கள் தெரிந்த வல்லுநர்களால், உடற்கல்வி ஆசிரியர்களுக்கும் உடற்கல்வி இயக்குநர்களுக்கும் கருத்தரங்குகள் நடத்தப்படுகின்றன. பள்ளிக் கல்வி இயக்குநரகம் மற்றும் தமிழ்நாடு விளையாட்டு மேம்பாட்டு ஆணையமும் இணைந்து இப்புதிய விளையாட்டுப் போட்டிகளை நடத்தி வருகிறது.

6.6 உலகத் திறனாளர்களைக் கண்டறியும் திட்டத்தின் கீழ் மண்டல அளவிலான விளையாட்டு போட்டிகள்.

அரசு வழிகாட்டுதலின்படி, தமிழகத்தில் அனைத்துப் பள்ளிகளிலும், 6,7 மற்றும் 8-ஆம் வகுப்பு சிறுவர் / சிறுமியர்களின் உடற்திறனை கண்டறிய, வேகமாக ஓடுதல், (Speed) அதிகமாக தாக்குப்பிடிக்கும் திறனை கண்டறிதல் (Endurance), உடல்வலிமை கண்டறிதல் (Strength), உந்து திறன் மற்றும் சுறுசுறுப்புத் திறனை கண்டறிதல் (Explosive Power and Agility) ஆகிய உடற்திறன் ஆற்றல் போட்டிகள் நடத்தப்பட்டு, அந்தத் தேர்வுகளில் ஒரு தேர்வில் 10-க்கு 10 என்ற மதிப்பெண் அல்லது 2 தேர்வுகளில் 10-க்கு 9 என்ற மதிப்பெண்கள் பெற்றவர்களின் பட்டியல், குறிப்பிட்ட படிவத்தில் தமிழ்நாடு விளையாட்டு மேம்பாட்டு ஆணையத்திற்கு அனுப்பப்படுகிறது. தமிழ்நாடு விளையாட்டு மேம்பாட்டு ஆணையம் 100மீ, 200மீ, 400மீ ஓட்டம், நீளம் தாண்டுதல், உயரம் தாண்டுதல் மற்றும் குண்டு எறிதல் ஆகிய தடகள பிரிவுகளில் தமிழ்நாட்டில் உள்ள 64 கல்வி மாவட்டங்களில் விளையாட்டுத் திறமை உடையவர்களை கண்டறிய, போட்டிகளை நடத்தின. அதனைத் தொடர்ந்து, கல்வி மாவட்டங்கள் அனைத்தையும் ஒன்று சேர்த்து 9 மண்டலங்களாக பிரிக்கப்பட்டு, முதல்

இரண்டு இடத்தில் வெற்றி பெறுபவர்களுக்கு, அவர்களின் திறமைகளை கண்டறிய, மண்டல அளவில் போட்டிகள் நடத்தப்படுகின்றன. சர்வதேச அளவில் திறமை வாய்ந்த சிறார்களை கண்டறியும் பொருட்டு ஒரு விரிவான தேர்ந்தெடுக்கும் முயற்சி நடைமுறையில் மேற்கொள்ளப்பட்டு வருகிறது.

நிலை- 3 மாநில அளவிலான விளையாட்டுப் போட்டிகள்.

6.7 பூதிதாக அறிமுகப்படுத்தப்பட்ட விளையாட்டுக்களில் பள்ளிகளுக்கிடையேயான போட்டிகள்.

பள்ளி மாணவ / மாணவியர்களுக்கு ஸ்குவாஷ், ஜிம்னாஸ்டிக்ஸ், வாள் சண்டை, குத்துச்சண்டை, நீச்சல், டென்னிஸ், கைப்பந்து, டேக்வாண்டா, ஜுடோ, ரோடு சைக்கிள், கடற்கரை கையுந்துபந்து மற்றும் செஸ் ஆகிய விளையாட்டுகள் அறிமுகப்படுத்தப்பட்டுள்ளன. மாநில அளவிடான 21 போட்டிகள், மேலே குறிப்பிடப்பட்ட விளையாட்டுக்களில் தொடர்ந்து நடத்தப்பட்டு வருகின்றன.

6.8 மாநில கழகங்கள் மூலம் நடத்தப்படும், மாவட்டங்களுக்கிடையேயான மற்றும் மாநில அளவிலான போட்டிகள்.

மாவட்ட கழகங்கள் பங்கு பெறும் வகையில், மாவட்டங்களுக்கிடையேயான போட்டிகள் மற்றும் மாநில சேம்பியன்ஷிப் போட்டிகள், மாநில விளையாட்டுக் கழகங்களால் நடத்தப்படுகின்றன.

6.9 விளையாட்டுப் பள்ளி / விளையாட்டு விடுதிகள் இதர போட்டிகளில் பங்கேற்றல்.

தமிழ்நாடு விளையாட்டு மேம்பாட்டு ஆணையத்தின் கட்டுப்பாட்டின்கீழ், மூன்று விளையாட்டுப் பள்ளிகள் மற்றும் நான்கு விளையாட்டு விடுதிகள் இயங்கி வருகின்றன. அவ்விளையாட்டுப் பள்ளி / விடுதி மாணவ / மாணவியரின் விளையாட்டு திறமைகளை மேம்படுத்தும் வகையில், போட்டிகளில் கலந்து கொள்வதை ஊக்குவிக்கவும், மாநில விளையாட்டுச் சங்கங்களால் நடத்தப்படும் போட்டிகளிலும் மற்றும் இதர போட்டிகளிலும் விளையாட்டுப் பள்ளிகள் / விளையாட்டு விடுதிகள் பங்கு பெறுகின்றன.

நிலை 4 தமிழ்நாட்டில் மாநில விளையாட்டுக் கழகங்கள் மூலம் நடத்தப்படும் தேசிய விளையாட்டுப் போட்டிகள்.

6.10 தேசிய விளையாட்டுப் போட்டிகளை நடத்துதல்.

சென்னையில் சர்வதேச தரத்திலான விளையாட்டு அரங்கங்கள் இருப்பதால், மாநில விளையாட்டுக் கழகங்கள், தேசிய விளையாட்டுப் போட்டிகளையும் மற்றும் இதர முக்கிய விளையாட்டுப் போட்டிகளையும் சென்னையில் நடத்த தமிழக அரசு ஊக்குவித்து வருகிறது. இவ்வாறான சர்வதேச தரத்திலான விளையாட்டு அரங்கங்களில், விளையாட்டுப் போட்டிகளை நடத்துவதன் மூலம், தமிழ்நாட்டின் தலைசிறந்த விளையாட்டு வீரர்கள் தங்கள் திறமைகளை வெளிப்படுத்த இயலுவதோடு மட்டுமின்றி, ஏனைய விளையாட்டு வீரர்கள் போட்டிகளில் கலந்து கொள்ளச் செய்யும் மனப் பக்குவத்தினையும் வளர்க்க உதவுகிறது.

6.11. அகில இந்திய குடிமுறை அரசுப் பணியாளர் விளையாட்டுப் போட்டிகள்.

அரசுத் துறைகளில் பணிபுரியும் விளையாட்டு வீரர்களை ஊக்குவிக்கும் வகையில், தமிழ்நாடு விளையாட்டு மேம்பாட்டு ஆணையம், தேர்வுப் போட்டிகளை நடத்தி, தமிழக அணியினை தேர்வு செய்கிறது. அகில இந்திய அளவில் சுழற்சி முறையில் பல்வேறு மாநிலங்களில் நடத்தப்படுகின்ற, அகில இந்திய குடிமுறை அரசுப் பணியாளர் சில விளையாட்டுப் போட்டிகளில் தமிழக அணி பங்கேற்கிறது.

6.12. அகில இந்திய ஊரக விளையாட்டு போட்டிகளில் பங்கேற்பு

இந்திய விளையாட்டு குழுவும் ஒவ்வொரு ஆண்டும் அகில இந்திய ஊரக விளையாட்டுப் போட்டிகளை ஒன்பது விளையாட்டுக்களில், 16 வயதிற்குட்பட்ட சிறுவர், சிறுமியருக்காக நடத்தி வருகிறது. தமிழக அணி, அகில இந்திய ஊரக விளையாட்டு போட்டிகளில் தொடர்ந்து பங்கேற்று வருகிறது. தேசியப் போட்டிகளில் பங்கேற்புக்கு முன், மாநில அளவிலான தேர்வுப் போட்டிகளும், தேர்ந்தெடுக்கப்பட்டவர்களுக்கு பயிற்சி முகாமும் நடத்தப்படுகின்றது.

6.13 தேசிய மகளிர் விளையாட்டு விழா பங்கேற்பு

இந்திய விளையாட்டு குழுவும் மகளிர் பிரிவினரை விளையாட்டுப் போட்டிகளில் பங்கேற்க ஊக்கம் அளிக்கும் வகையில் வயது வரம்பின்றி 13 விளையாட்டுப்பிரிவுகளில் தேசிய மகளிர் விளையாட்டுப் போட்டிகளை நடத்தி வருகிறது. தமிழக அணி இப்போட்டிகளில் தொடர்ந்து பங்கேற்று வருகிறது. இப்போட்டிகளில் பங்கு பெறுவதற்கான மாநில அணியினை தேர்ந்தெடுப்பதற்காக ஒன்றிய அளவில், மாவட்ட அளவில் மற்றும் மாநில அளவில் தேர்வுப் போட்டிகள் நடத்தப்பட்டு வருகின்றன. இந்திய விளையாட்டு குழுவும் தேசிய மகளிர் விளையாட்டுப் போட்டிகளை பல்வேறு மாநிலங்களில் நடத்தி வருகிறது. அவ்வாறு நடத்தப்படும் போட்டிகளில் பங்கேற்கும் முன், மாநில அளவில் தேர்ந்தெடுக்கப்பட்டவர்களுக்கு பயிற்சி முகாம் நடத்தப்பட்டு வருகிறது.

6.14 இந்திய பள்ளிகளில் விளையாட்டு இணையம் நடத்தும் தேசிய அளவிலான விளையாட்டுப் போட்டிகள்.

இந்திய பள்ளிகள் விளையாட்டு இணையம் ஒவ்வொரு ஆண்டும் (பல்வேறு வயது பிரிவுகளில்) சிறுவர் மற்றும் சிறுமியர்களுக்காக பல்வேறு விளையாட்டுக்களில், தேசிய பள்ளிகள் விளையாட்டுப் போட்டிகளை நடத்தி வருகிறது.

தமிழ்நாடு மாநில அணிகள் இப்போட்டிகளில் தொடர்ந்து கலந்து கொண்டு வருகின்றன. தேசியப் போட்டிகளில் பங்கேற்புக்கு முன், மாநில அளவிலான தேர்வுப் போட்டிகளும், தேர்ந்தெடுக்கப்பட்டவருக்கு பயிற்சி முகாமும் நடத்தப்பட்டு வருகின்றன.

6.15 சிறப்பு அகாடமியின் விளையாட்டு வீரர்கள் தேசிய அளவு போட்டிகளில் பங்குபெறுதல்.

சிறப்பு அகாடமியில் கண்டறியப்பட்ட சிறந்த விளையாட்டு வீரர்களை அவர்களின் தரத்தினை வெளிக்கொணர தேசிய இணையங்கள் மற்றும் கழகங்கள் மூலமாக நடத்தப்படும் தேசிய விளையாட்டுப் போட்டிகளில் தமிழ்நாடு சார்பாக, பங்குபெற வழிவகை செய்யப்படுகிறது.

நிலை-5 சர்வதேச அளவில் விளையாட்டுப் போட்டிகளை நடத்துதல்.

6.16 சென்னை ஓப்பன்.

டென்னிஸ் விளையாட்டில் இதுகாறும் சென்னையில் "டாடா ஓபன்" என்ற பெயரில் டென்னிஸ் போட்டிகள் நடத்தப்பட்டு வந்தன. தற்போது தமிழ்நாடு விளையாட்டு மேம்பாட்டு ஆணையமும் மற்றும் ஐஎம்சி (International Merchandising Corporation) நிறுவனமும் இணைந்து இந்த போட்டியை "சென்னை ஓபன்" (CHENNAI OPEN) என்ற பெயரில் டென்னிஸ் போட்டிகளை ஒவ்வொரு ஆண்டும் நடத்த வழிவகை செய்யப்பட்டுள்ளது. நடப்பு ஆண்டு (2006) ஜனவரி 2 முதல் 8 வரை சென்னை ஓபன் விளையாட்டுப் போட்டிகள் நடத்தப்பட்டன. சென்னை ஓப்பன் டென்னிஸ் போட்டிகள் சர்வதேச தரத்தை ஒட்டிய மற்றும் சர்வதேச அளவில் மதிப்பு மிக்க விளையாட்டுப் போட்டியாகும். இந்த போட்டிகளில் டென்னிஸ் விளையாட்டில் புகழ்பெற்ற

சேம்பியன் டென்னிஸ் விளையாட்டு வீரர்களும், மற்றும் அப்போட்டிகளில் வளர்ந்து வருகின்ற விளையாட்டு வீரர்களும், சர்வதேச அளவில் தங்களுக்கென ஒரு நிலையை ஏற்படுத்திக் கொள்ள இயலும். நம் நாட்டின் தலைசிறந்த டென்னிஸ் விளையாட்டு வீரர்கள் பங்கேற்பார்கள். இவ்வாறு விளையாட்டு வீரர்கள் பங்கேற்பது, சென்னை டென்னிஸ் விளையாட்டு வீரர்களின் ரசிகர்களுக்கு ஒரு அரிய வாய்ப்பாகும். சென்னையில் நடத்தப்படுகின்ற டென்னிஸ் போட்டிகள், உலகம் முழுவதும் தொலைகாட்சிகளில் நேரிடையாக ஒளிபரப்பப்படுவதால், அதனைப் பார்க்க பார்வையாளர்கள் ஆர்வமாக உள்ளனர். இதனால் உலகத்தின் தலைசிறந்த டென்னிஸ் வீரர்கள், இப்போட்டியில் பங்கேற்க ஆர்வமாய் உள்ளனர். இப்போட்டிகள் சர்வதேச அளவிலான விளையாட்டு சானல் (Channel) மூலம் உலகளாவ ஒளிபரப்பப்பட்டன. அதனால், சென்னை ஓப்பன் என்ற பெயரிலான டென்னிஸ் போட்டிகளின் நிலை உயர்த்தப்பட்டுள்ளது.

அத்தியாயம் – 7

உதவித் தொகைகள், விருதுகள் மற்றும் ஊக்கத் தொகைகள்.

தமிழக அரசு தலைசிறந்த விளையாட்டு வீரர், வீராங்கனைகளுக்கு உதவித் தொகைகள், விருதுகள் மற்றும் ஊக்கத் தொகைகள் வழங்கி வருகின்றது.

நிலை-1 & 2

7.1 விளையாட்டு உதவித் தொகைத் திட்டம்.

இத்திட்டத்தின்கீழ், 17 விளையாட்டுப் போட்டிகளில், தலைசிறந்த விளையாட்டு வீரர், வீராங்கனைகளுக்கு (குறைந்தபட்சம் தேசிய அளவில் பதக்கம் பெற்றவர்) உதவித் தொகையாக ஒருமுறை மட்டும் உயர்நிலை / மேல்நிலைப் பள்ளி மாணவராக இருந்தால், ரூ.5000/-மும், கல்லூரி / பல்கலைக் கழக மாணவராக இருந்தால் ரூ.6500/-ம் வழங்கப்பட்டு வருகிறது.

நிலை-2

7.2 நலிந்த நிலையிலுள்ள விளையாட்டு வீரர், வீராங்கனைகளுக்கான ஒய்வூதிய திட்டம்.

நலிந்த நிலையிலுள்ள, கடந்த காலங்களில் சிறந்து விளங்கிய விளையாட்டு வீரர், வீராங்கனைகள் அவர்களுடைய மாத வருமானம் ரூ.2000/-க்கு மிகாமலும், 58 வயதைக் கடந்தவராகவும் இருந்தால், அவர்களுக்கு ஒய்வூதியமாக மாதமொன்றுக்கு ரூ.500/- வீதம் அவர்களுடைய வாழ்நாள் முழுவதும் நிதியுதவியாக வழங்கப்படுகிறது.

நிலை-3

7.3 விளையாட்டு வீரர்கள் நல நிதி.

தேசிய மற்றும் மாநில அளவிலான விளையாட்டுப் போட்டிகளில் விளையாட்டு வீரர்கள் காயமடைந்தால் அவர்களுக்கு நிதி உதவி அளிக்கும் பொருட்டு, விளையாட்டு வீரர்கள் நல நிதி ஒன்று தோற்றுவிக்கப்பட்டுள்ளது.

7.4 திறமையான விளையாட்டு வீரர்களுக்கென பணி ஒதுக்கீடு செய்து நியமனம் செய்தல்.

தற்போது காவல்துறையில் நடைமுறையில் உள்ள விளையாட்டு வீரர்களுக்கான 10 சதவிகித இட ஒதுக்கீடு முறை, ஏனைய சீருடைப் பணித் துறைகளான சிறைத் துறை மற்றும் வனத் துறைக்கும் நீட்டிக்கப்பட்டுள்ளது. மேலும் இது தீயணைப்பு மற்றும் மீட்புப்பணித்துறைக்கும் நீட்டிக்கப்படும்.

நிலை-4

7.5 முதலமைச்சரின் மாநில விளையாட்டு விருது.

முதலமைச்சரின் மாநில விளையாட்டு விருதிற்சாக தேர்ந்தெடுக்கப்படும் விளையாட்டு வீரர் / வீராங்கனைகளுக்கு தலா ரூ.1 இலட்சம் பண முடிப்பும் மற்றும் பாராட்டுப் பத்திரம், சம்பந்தப்பட்ட விளையாட்டினை பிரதிபலிக்கும் பட்டயமும் பரிசாக அரசு வழங்கி வருகின்றது. இதுவரை சர்வதேச போட்டிகளில் வெற்றிபெற்று தமிழகத்திற்கு பெருமை சேர்த்த 12 தலைசிறந்த விளையாட்டு வீரர்களுக்கு முதலமைச்சரின் மாநில விளையாட்டு விருது வழங்கப்பட்டுள்ளது.

7.6 பயிற்றுநர்களுக்கும், உடற்பயிற்சி கல்வி ஆசிரியர்களுக்கும் முதலமைச்சர் விருது

ஒவ்வொரு ஆண்டும் சிறந்த முறையில் பணியாற்றி, தலைசிறந்த விளையாட்டு வீரர்களை உருவாக்கிடும் இரு பயிற்றுநர்களுக்கும் மற்றும் இரு உடற்பயிற்சி கல்வி ஆசிரியர்களுக்கும் முதலமைச்சர் விருது வழங்கப்படும். ஒவ்வொரு நபருக்கும் ரூ 1 இலட்சம் பரிசுத் தொகையும் பாராட்டுப் பத்திரமும் வழங்கப்படும்.

நிலை-5

7.7 உயரிய ஊக்கத் தொகை

தமிழ்நாட்டைச் சார்ந்த விளையாட்டு வீரர்கள் 4 ஆண்டுகளுக்கு ஒருமுறை நடைபெறும் ஒலிம்பிக், ஆசிய விளையாட்டுப் போட்டிகள் மற்றும் காமன்வெல்த் போட்டிகளில் பதக்கங்கள் பெறும் பட்சத்தில், வீட்டுமனை மற்றும் அடுக்குமாடி வீடு வழங்குவதற்கு பதிலாக, உயரிய ஊக்கத் தொகை வழங்கவும்,

2 ஆண்டுகளுக்கு ஒருமுறை நடைபெறும் தெற்காசிய மற்றும் தேசிய விளையாட்டுப் போட்டிகளில் பதக்கங்கள் பெறும் பட்சத்தில் அவர்களுக்கு ஊக்கத் தொகை வழங்கவும், அரசு, அரசாணை (நிலை) எண்.5, இளைஞர் நலன் மற்றும் விளையாட்டு மேம்பாட்டுத் துறை, நாள்: 24.1.2002-ல் கீழ்க்கண்டவாறு ஆணை வழங்கியுள்ளது:-

போட்டிகள் மற்றும் வழங்கப்படும் ஊக்கத் தொகை

(ரூபாய் இலட்சத்தில்)

இனம்	விளையாட்டுக்கள்/ வரிசை கிரமம்	உயரிய ஊக்கத் தொகையின் அளவு		
		தங்கம்	வெள்ளி	வெண்கலம்
1	ஒலிம்பிக் ஒற்றையர் போட்டி / குழுப் போட்டியில் ஒவ்வொரு விளையாட்டு வீரருக்கும்	100.00	50.00	25.00
2.	ஆசிய விளையாட்டுப் போட்டிகள் (4 ஆண்டுகளுக்கு ஒருமுறை) ஒற்றையர் போட்டி / குழுப் போட்டியில் ஒவ்வொரு விளையாட்டு வீரருக்கும்	20.00	15.00	10.00
3.	காமன்வெல்த் விளையாட்டுப் போட்டிகள் (4 ஆண்டுகளுக்கு ஒருமுறை) ஒற்றையர் போட்டி / குழுப் போட்டியில் ஒவ்வொரு விளையாட்டு வீரருக்கும்	20.00	15.00	10.00

(:ரூபாயில்)

இனம்	போட்டிகள்	ஒற்றையர் போட்டி			குழுப் போட்டி		
		தங்கம்	வெள்ளி	வெண்கலம்	தங்கம்	வெள்ளி	வெண்கலம்
4	தெற்காசிய / தேசிய விளையாட்டுப் போட்டிகள்	1,00,000	50,000	25,000	20,000	15,000	10,000
					ஒவ்வொரு விளையாட்டு வீரருக்கும்		

அத்தியாயம் – 8

இளைஞர் நலத் திட்டங்கள்

8.1 விளையாட்டு மற்றும் உடற்பயிற்சி மையங்கள் மற்றும் இளைஞர் மன்றங்களுக்கு புத்துயிர்ப்பு அளித்தல்

2000-2001 ஆண்டில் நிறுவப்பட்டு, செயல்படுத்தப்பட்ட விளையாட்டு மற்றும் உடற்பயிற்சி மையங்கள் மற்றும் இளைஞர் மன்றங்களுக்கு புத்துயிர்ப்பு அளிக்க திட்டமிடப்பட்டுள்ளது. எனவே, கிராமப் பஞ்சாயத்துக்களில் 3,850 விளையாட்டு மையங்களும், நகரப் பஞ்சாயத்துக்களில் 611 விளையாட்டு மையங்களும், 102 நகராட்சிகளில் 510 மையங்களும், 6 மாநகராட்சிகளில் 30 மையங்களும் ஆக மொத்தம் 5001 விளையாட்டு மற்றும் உடற்பயிற்சி மையங்கள் தோற்றுவிக்க திட்டமிடப்பட்டுள்ளது. ஒவ்வொரு மையத்திலும் உள்ள ஊரக இளைஞர்கள் விளையாட்டுகளில் பங்கேற்கும் வண்ணம், ஒவ்வொரு மையத்திற்கும் ரூ.25,000/-க்கு விளையாட்டு உபகரணங்கள் வழங்கப்படும். இந்த மையங்கள் இளைஞர் மன்றங்களால் பொறுப்பேற்று நடத்தப்படும். இதற்காக இம்மையங்களில் இளைஞர் மன்றங்கள் தோற்றுவிக்கப்படும். இந்த இளைஞர் மன்றங்கள் ஊரக இளைஞர்களின் ஓய்வு நேரத்தை செவ்வெனே செலவிட உதவுவதோடு அவர்களிடையே, தலைமைப் பண்புகளை வளர்க்கவும் மற்றும் சமூக நல திட்டங்களில் அவர்களை ஈடுபடுத்திடவும் உதவும். இந்த விளையாட்டு மற்றும் உடற்பயிற்சி மையங்கள் மற்றும் இளைஞர் மன்றங்களை தோற்றுவிக்க மாவட்ட ஆட்சியர் தலைமையில் குழு ஒன்று அமைக்கப்படும்.

8.2 இளைஞர் விடுதிகள்

நமது நாட்டின் பாரம்பரியப் பண்பாட்டைப் பற்றித் தெரிந்துகொள்ளவும், இளைய சமுதாயம் மேற்கொள்ளும் பயணங்களை ஊக்குவிக்கும் பொருட்டும், இளைஞர் விடுதிகள் கட்டப்படுகின்றன. இளைஞர்கள் மேற்கொள்ளும் கல்விச் சுற்றுலா, சாகசச் சுற்றுலா, இன்பச் சுற்றுலா, சரித்திரப் புகழ்பெற்ற மற்றும் பாரம்பரிய கலாச்சார மையங்களுக்குச் செல்லும்போது, அவர்களுக்கு குறைந்த செலவிலான தங்கும் வசதிகளை அளிக்கும் நோக்கத்தோடு, இளைஞர் விடுதிகள் கட்டப்படுகின்றன.

இது மைய அரசும் மாநில அரசும் இணைந்து செயல்படுத்தும் திட்டமாகும். மாநில அரசு இளைஞர் விடுதி கட்டுவதற்காக முழு அளவில் மேம்படுத்தப்பட்ட நிலத்தை இலவசமாகத் தருகிறது. மைய அரசு கட்டுமானப் பணிகள் மற்றும் பராமரிப்புப் பணிகளை மேற்கொள்கிறது.

தற்சமயம், தமிழ்நாட்டில் சென்னை, மதுரை, தஞ்சாவூர் மற்றும் திருச்சி ஆகிய 4 நகரங்களில் இளைஞர் விடுதிகள் செயல்பட்டு வருகின்றன. உதகமண்டலத்தில் இளைஞர் விடுதி கட்டும் பணி நடைபெற்று வருகிறது.

8.3 இளைஞர் விழா

மைய அரசு ஒவ்வொரு ஆண்டும் இளைஞர் விழாவினை நடத்தி வருகிறது. தமிழ்நாடு அணி பல போட்டிகளிலும், போட்டிகள் அல்லாத பல கலை நிகழ்ச்சிகளிலும் ஒவ்வொரு ஆண்டும் பங்கேற்கிறது.

இளைஞர் முன்னேற்ற திட்டங்கள் மற்றும் பயிற்சிக்கு நிதி உதவி அளித்தல்

இளைஞர்களிடையே தலைமை பண்புகளை வளர்த்திடவும், வேலையில்லாத இளைஞர்களுக்கு வேலைவாய்ப்பு பெற்றிட சிறுதொழில் பயிற்சிகளை மேற்கொள்ளவும், இளைஞர்களின் திறமைகளை ஒருங்கிணைத்து தேசிய ஒருமைப்பாட்டை பேணிடவும்:-

1. தொழிற்கல்வி திட்டம்
2. தொழில் முனைவோர் வளர்ச்சித் திட்டம்
3. கண்காட்சித் திட்டம்

ஆகிய திட்டங்களில் பலவித பயிற்சிகளை மேற்கொள்ள மைய அரசு நிதி உதவி அளித்து வருகிறது. பல்வேறு வணிகங்கள் மற்றும் தொழிற்கல்வி பற்றிய குறுகிய கால அளவிலான பயிற்சிகளை மேற்கொள்ள நிதி உதவி வழங்கப்படுகிறது. 15-35 வயது வரம்பிலுள்ள அனைவரும் இத்திட்டத்தில் பங்கு பெற தகுதியுடையவராவர். அங்கீகரிக்கப்பட்ட கல்வி நிறுவனங்கள், தொழில்நுட்ப பயிலகங்கள், பல்கலைக் கழகங்கள், நேரு யுவ கேந்திர சங்கேதன், சங்கங்கள் பதிவு சட்டம் மற்றும் பொது பொறுப்பாட்சி நிறுவனங்களின்கீழ் பதிவு செய்யப்பட்ட தன்னார்வ தொண்டு நிறுவனங்கள் ஆகியவைகளுக்கு மைய அரசு நிதி உதவி வழங்குகிறது. அவ்வாறான அங்கீகரிக்கப்பட்ட நிறுவனங்களுக்கு மேற்படி நிதி உதவி பெற்றிட தமிழ்நாடு விளையாட்டு மேம்பாட்டு ஆணையம் உதவி புரிகிறது.

இளைஞர்களின் பயிற்சி மற்றும் செயல்பாடுகளை ஊக்குவிக்கும் வகையில் அவர்களுக்கு மைய அரசின் நிதி உதவி பெறுவதற்கான மாவட்ட ஆட்சியரின் பரிந்துரையுடன் பெறப்படும் கருத்துருக்கள் மைய அரசுக்கு தமிழ்நாடு விளையாட்டு மேம்பாட்டு ஆணையத்தால் பரிந்துரைக்கப்பட்டு நேரு யுவக் கேந்திரா மூலமாகவும் கருத்துருக்கள் அனுப்பிவைக்கப்படுகின்றன.

9. நாட்டு நலப்பணித்திட்டம்

நாட்டு நலப்பணித்திட்டம், பல்கலைக்கழகங்களிலும், கல்லூரிகளிலும், தொழில் நுட்பப் பயிலகங்களிலும், தொழிற்பயிற்சி நிறுவனங்களிலும், மற்றும் உயர்கல்வி நிறுவனங்களிலும் நடைமுறைப்படுத்தப்பட்டு வருகிறது. மைய அரசும், மாநில அரசும் நாட்டு நலப்பணித்திட்டத்திற்கு 7:5 என்ற விகிதாசாரத்தில் மானியம் வழங்குகின்றன. 2005-2006 ம் ஆண்டில் பல்கலைக்கழகங்கள், கல்லூரிகள் தொழில் நுட்பப் பயிலகங்கள், மற்றும் உயர்கல்வி நிறுவனங்களில் 2,78,000 தொண்டர்கள் உள்ளனர். 2006-2007ம் ஆண்டில் இத்தொண்டர்களின் எண்ணிக்கை, 3,05,800 ஆக உயர்த்தப்பட்டுள்ளது. இவர்களில், 1,52,900 தொண்டர்கள் 2006-2007ம் ஆண்டில் சிறப்பு முகாம்களில் பங்கேற்பார்கள். தற்போது, பல்கலைக் கழகங்கள், கல்லூரிகள், தொழில் நுட்பப் பயிலகங்கள், தொழிற்பயிற்சி நிறுவனங்கள் மற்றும் உயர்கல்வி நிறுவனங்களில் 3058 நாட்டு நலப்பணித்திட்ட அலகுகள் செயல்பட்டு வருகின்றன. 2006-2007ம் ஆண்டில் ரூ.660.77 இலட்சம் நாட்டு நலப்பணித்திட்ட மானியமாக வழங்கப்பட்டது. இத்தொகையில், ரூ.385.45 இலட்சம் மைய அரசின் பங்கும், ரூ. 275.32 இலட்சம் மாநில அரசின் பங்கும் ஆகும்.

செயல்பாடுகள்

கிராமப்புறங்களில் கழிப்பறைகள் கட்டுதல்

கல்லூரிகள் மற்றும் பள்ளிகளில் உள்ள தொண்டர்கள், கிராமப்புறங்களில் கழிப்பறைகள் கட்டுவதற்கு மாவட்ட நிர்வாகங்களுக்கு உதவி புரிந்து வருகின்றனர். இந்த சமூக நோக்கத்தை ஏற்றுக்கொள்ள, செயல் நோக்கப் பேரணிகள், மற்றும் மனித சங்கிலி போன்றவை ஏற்பாடு செய்யப்படுகின்றன.

சமுதாய கலவரங்களை தடுத்தல்

கல்லூரிகளில் உள்ள நாட்டு நலப்பணித்திட்டத் தொண்டர்கள் சமுதாய கலவரங்களை தடுப்பதில் மிகுந்த ஆர்வத்துடன் ஈடுபடுகின்றனர். சமுதாய கலவரங்கள் ஏற்படும் இடங்களில் கண்டறிந்து, நாட்டு நலப்பணித்திட்டத் தொண்டர்கள் அங்கு சமுதாய நல்லிணக்கத்தை ஏற்படுத்துகின்றனர். சென்னை, பாரதிதாசன், பாரதியார், மதுரை காமராசர், மனோன்மணியம் சுந்தரனார், பெரியார் மற்றும் அண்ணா பல்கலைக்கழகங்கள் மற்றும் தொழில் நுட்பப் பயிலக இயக்ககத்தில் உள்ள நாட்டு நலப்பணித்திட்ட தொண்டர்கள் சிறப்பு ஊரக முகாம்களில் குறிப்பிடும்படியான சமூக நல்லிணக்கப் பணியை ஆற்றி வருகின்றனர். கலவரப் பகுதிகளில் சமூக நல்லிணக்கத்தையும் மற்றும் தோழமை உணர்ச்சியையும் ஏற்படுத்துவதில் சிறப்பு முகாம்களில் குறிப்பிடும்படி செயல்படுகின்றனர்.

குழந்தை தொழிலாளர் ஒழிப்பு

பணிகளில், சிறார் பங்கு பெறும் பகுதிகள் அறியப்பட்டுள்ளன. அப்பகுதிகளில் சிறார்களுக்கு சிறப்பு பயிற்சி வகுப்புகள் மாவட்ட நிர்வாகத்தின் வாயிலாக நடத்தப்பட்டு, குழந்தை தொழிலாளர் முறையை தடுப்பதற்கு உரிய நடவடிக்கை எடுக்கப்பட்டு உள்ளன. சாலையேர சிறுவர்கள் தத்தெடுக்கப்பட்டு, அவர்களுக்கு கல்வி பயிற்றுவிக்கப்பட்டு, கல்வியறிவு புகட்டப்பட்டு வருகிறது.

அனைவருக்கும் கல்வி

நாட்டு நலப்பணித்திட்டம் தமிழ்நாட்டில் ஏற்கனவே முழுமையான கல்வி இயக்கத்தைத் தோற்றுவித்துள்ளது. நாட்டு நலப்பணித்திட்ட தொண்டர்கள் மற்றும் அலுவலர்கள் தற்போது மாநிலத்தில் நடைபெறும் "அனைவருக்கும் கல்வி" என்ற திட்டத்தில் மிகுந்த ஆர்வத்துடன் பங்கு பெறுகின்றனர். கல்வி

அறிவு அற்றவர்களை கண்டறிவது மட்டுமல்லாமல், கல்வி புகட்டுவதிலும் நாட்டு நலப் பணித்திட்டத் தொண்டர்கள் மிகுந்த பங்காற்றி வருகின்றனர். நாட்டு நலப்பணித்திட்ட தொண்டர்களின் இந்த முனைப்பான செயல்களின் மூலம், உத்தேசமாக 84521 கல்வியறிவு இல்லாதவர்களுக்கு கல்வி புகட்டப்பட்டது.

மகளிர் மேம்பாடு

மாநிலத்தில் உள்ள அனைத்து பல்கலைக்கழகங்களிலும் கருத்தரங்குகள், பணிப்பட்டறைகள், பேரணிகள் இவற்றின் வாயிலாக தத்தெடுக்கப்பட்ட கிராமங்களிலுள்ள மக்களிடையே, மகளிர் மேம்பாடு குறித்து விழிப்புணர்வு ஏற்படுத்தப்பட்டுள்ளது. கணினி பயிற்சி, தொழில் பயிற்சி, தொழில் முனைவு திறன் மேம்பாடு குறித்த நிகழ்வுகள் நம் மாநிலத்தில் உள்ள மக்களிடையே திட்டமிடப்பட்டு நடைமுறைப்படுத்தப்பட்டுள்ளன.

10. தேசிய மாணவர் படை

1. தொடக்கம்

தேசிய மாணவர் படை இயக்ககம், நாடாளுமன்றத்தால் இயற்றப்பட்ட தேசிய மாணவர் படை (எண்.31/1948) சட்டத்தின் கீழ், 16.07.1948 ஆம் நாளிலிருந்து நடைமுறைக்கு வந்தது.

2. நோக்கங்கள்

தேசிய மாணவர்படையின் நோக்கங்கள் வருமாறு

- இளைஞர்களிடையே நற்பண்பு, துணிவு, தோழமை உணர்வு, ஒழுக்கம், தலைமைப் பண்பு, சமயசார்பின்மை, வீரதீரச் செயல் மற்றும் சுயநலமில்லாத தொண்டுகளின் உயர் நோக்கங்களை வளர்த்து, அவர்களை ஒரு நல்ல குடிமகன் ஆக்குதல்.
- ஒழுங்குமுறையில் பயிற்சி பெற்று சிறந்த செயல் நோக்குடைய இளைஞர்களின் மனித வளத்தைக் கொண்டு, அவர்கள் வாழ்வின் அனைத்து நடைமுறைகளிலும் தலைமைப் பொறுப்பு வகிக்க வகை செய்து, அவர்களை நாட்டுப்பணிக்காக எப்பொழுதும் கிடைக்கச் செய்தல்.
- இளைஞர்கள், ஆயுதப்படையில் ஒரு நல்ல நிலையை அடைவதற்கு பொருத்தமான சூழலை ஏற்படுத்துதல்.

3. நிர்வாகம்

தேசிய மாணவர்படை அமைப்பு மைய அரசின் பாதுகாப்பு அமைச்சகத்தின் மூலமாக நிர்வகிக்கப்படுகிறது.

தமிழ்நாட்டில் தேசிய மாணவர்படை நிர்வாகத்தை இலகுவாகவும், திறமையாகவும் நிர்வகிப்பதற்காக, இம்மாநில அரசு, துறைத் தலைவருக்கான அதிகாரத்தை, தேசிய மாணவர் படையின் துணைத்தலைவருக்கு வழங்கியுள்ளது.

4. வரவு செலவுத் திட்ட நிதியொதுக்கம்

தமிழக அரசு 2006-2007 ஆம் ஆண்டுக்கான வரவு-செலவுத்திட்ட மதிப்பீட்டில் தேசிய மாணவர்படை இயக்ககத்திற்கு ரூ.16.06 கோடி நிதியொதுக்கியுள்ளது.

5. விருதுகள்

புதுடெல்லியில், 2006 ஆம் ஆண்டு ஜனவரியில், குடியரசுதின முகாமின் போது நடைபெற்ற “இந்திய அளவிலான- இயக்ககங்களுக்கு இடையிலான வீரதீர/போட்டிகளில்” 16 மாநிலங்களைச் சேர்ந்த இயக்ககங்களில், தமிழ்நாட்டின் தேசிய மாணவர்படை இயக்ககம் மூன்றாவது இடத்தைப் பெற்றது.

6. ஊக்க உதவித்தொகைகள்

இம்மாநிலத்தின் தேசிய மாணவர்படை வீரர்களுக்கு தமிழக அரசு, பின்வரும் உதவித்தொகைகளை அளித்து வருகிறது. அவையாவன:

படிப்பு உதவித்தொகையாக, தேசிய மாணவர் படை பயிற்சிப்பிரிவு மாணவர்கள் 80 பேருக்கு ஒவ்வொருவருக்கும், ஆண்டுக்கு ரூ.1200/-ம் மற்றும் தேசிய மாணவர் படை இளநிலை பயிற்சிப் பிரிவு மாணவர்கள் 90 பேர்களுக்கு ஒவ்வொருவருக்கும் ரூ.600/- அளிக்கப்படுகிறது.

குடியரசு தினவிழா முகாம் மற்றும் குடியரசு தினத்தைச் சார்ந்த முகாம்களில் பங்கெடுத்துக் கொள்ளும் தேசிய மாணவர்படை பயிற்சி மாணவர்களுக்கு, ரொக்க ஊக்க உதவித்தொகையாக ஆண்டுக்கு ரூ.3.17 இலட்சம் வரையில் வழங்கப்படுகிறது.

தமிழ்நாட்டில் இளநிலை ஆசிரியர்கள்/பட்ட மேற்படிப்பு ஆசிரியர்கள் ஆகியோர் தேர்வின்/நியமனத்திற்கான வாய்மொழித் தேர்விற்குரிய 12 மதிப்பெண்களில், தேசிய மாணவர்படை நடவடிக்கைகளில் கலந்து கொண்டவர்களுக்கு 1/2 மதிப்பெண் ஒதுக்கப்படுகிறது.

7. முதலமைச்சருக்கான அணிவகுப்பு நடத்துதல்

முதலமைச்சருக்கான அணி வகுப்பு சென்னையில், 3.2.2006 அன்று நடத்தப்பட்டது. அவ்விழாவின் போது 2005-2006 ஆம் ஆண்டிற்கான பல பிரிவுகளுக்கிடையிலான போட்டிகளில் "முதலமைச்சரின் பதாகை"க்கான பரிசு திருச்சிராப்பள்ளி, தலைமையிட தேசிய மாணவர்படைப் பிரிவிற்கு அளிக்கப்பட்டது.

8. படைப்பயிற்சி மாணவர்களின் மொத்த எண்ணிக்கை:

படைப்பயிற்சி மாணவர்களின் எண்ணிக்கை பற்றிய விவரங்கள் பின் வருமாறு:-

இளநிலையினர் (பள்ளி அளவிலான மாணவர்கள்)	-	67211
இளநிலைப் பிரிவு (பள்ளி அளவிலான மாணவிகள்)	-	8097
முதுநிலையினர் (கல்லூரி அளவிலான மாணவர்கள்)	-	21459
முதுநிலைப் பிரிவு (கல்லூரி அளவிலான மாணவியர்கள்)-		6741
மொத்தம்	-	1,03,508

நிறைவுரை

இளைஞர் நலன் மற்றும் விளையாட்டு மேம்பாட்டுத் துறையின் நற்பணிகள் தொடர்ந்து விரிவடைந்து வருகின்றன. நாட்டின், விளையாட்டு மற்றும் இளைஞர் நலனில் தமிழ்நாடு உன்னத நிலையினை அடையும் வகையில், இளைஞர்களுக்கான பல திட்டங்களை நிறைவேற்றுவதில் கடுமையாக உழைக்க இத்துறை முயற்சித்து வருகிறது.

டி.பி.எம். மைனீக்கான்
அமைச்சர் (சுற்றுச்சூழல்)